




అభినవనరన్వ



కృతివిమర్శము.

అభినవ సుమతీశతకము—కృతికర్త దుర్భా సుబ్రహ్మణ్యశర్మగారు. నెల్లూరు. దీని వెల రెండణాలే. కాని యమూల్యమైన గ్రంథము. సుప్రసిద్ధమైన పాశ్చాతీన సుమతీశతక మొకటియుండుటచే శర్మగారు దీని కభినవ సుమతీశతకమని పేరు పెట్టిరి. ఇష్టాడిప్పుడు గవర్నమెంటుస్కూల్స్ లో దాని ప్రచార మొకింత తగ్గినది కాని చిరకాలమునుండియుఁ బ్రాచీన సుమతీశతకమును బోటూల్బడులలో బాలురచేఁ బఠింపింపని పంతులే లేరు. నీతుల కిక్కయై నివృత్తిలుచే నట్లు జరుగుచు వచ్చినది. అట్టిశతకము నభినవ సుమతీశతకము వచ్చి జనుకల నెట్టిజేసినది. ఇందు లకు హేతువు కేవల నూతనప్రియత్వమే కాదు. పాశ్చాతీన సుమతీశతక మెంతనీతి బోధకమైనను నిరంకుశత్వముతో నించుక పాఠవ్యము గలిగి పఠించుచున్నయది. అయ్యది లేకుండ నభినవ సుమతీశతకము మృదుమధురపదగుంఢితమై చదువరులకు సంతసము గల్గించుచున్నదనుటకు సందియములేదు. ప్రభుత్వమువారిచేఁ బ్రాథమిక పాఠశాలలలో నిది పఠనీయముగా నియమింపఁబడుటయే యిందులకుఁ బ్రబల సాక్ష్యము. మొదటికూర్పు 2000, రెండవకూర్పు 5000 ఖర్చయి, మూడవకూర్పు మరల 5000 ముద్రింపింపఁబడిన దీని ప్రాశస్త్యము వేఱుగా వ్రాయవలసిన పనిలేదు. దిగునపద్యంబులు తిలకించి దీని తత్త్వమును గ్రహింతురుగాక.

కం. వేసమునకేమి ? చాకలి నాసించిన వలువ లెట్టివైన లభించుక.

భాసురమగువిద్య చిరాభ్యాసంబునఁగాక యెరవు కల్బునె సుమతీ !

కం. ఉన్నతమగుసానంబున నున్నంత నె నీచవురుషుఁ డుత్తముఁడగునా?

మిన్నంటుమేడకొనఁ గూర్చున్న ను గాకంబు ఖగవరుండటె సుమతీ!

కం. నీతులు పదివేల్ నేర్చినఁ జేతోగతిమాటదెందుఁజెనటులకు. యుగ

వ్రాతంబు నీట నున్నను రాణికి మెత్తందనంబు రాదుర సుమతీ !

నీతాకల్యాణము — ఇది ౫౦వ స్నేహలతాకవితాసంఘపుష్పము. గ్రంథకర్తలు వాజపేయయాజుల రామసుబ్బారాయ వెంకటనారాయణ సోదరకవులు. స్నేహలతాకవితాసంఘాధ్యక్షులు. కొల్లాపురము. జటపోల్లసంస్థానము. మూల్యము 1.౦-0. లోకొత్తరచరిత్రుఁడగు శ్రీరామచంద్రుని గథానాయకునిగాఁ గైకొని కవి సోదరులు కల్యాణకావ్యమును గావించిరి. రచన రమణీయము. స్వభావోక్తిసము

జేతము. దాగ్తపాకము. ఇప్పటివారిలో నింత సరళముగా నిట్టి యనర్హధారతోఁ గావ్యరచన గావింపఁగలవారు కడు స్వల్పము. కథానాయకుని గన్నభూమియైన యార్యావర్తపు టొన్నత్యము ననేకపద్యములతో వర్ణించి దేశభక్తి చెలువఁబడి యున్నయది. ఇయ్యది మూఁదాశ్వాసముల పుబంధము. పుబంధములలో వస్తువున కన్న వర్ణనావైశద్యమే యతిశయముగ నుండును. ఇందు వస్తుతత్వము విస్మరింపఁ జేయు పదనబాహుళ్యము విడువఁబడుట గమనింపవలసిన విషయము. ఈసోదరకవు లలో రామసుబ్బారాయఁడు వి యే గారు జ్యేష్ఠులు. వీరు ఒటపోలు సంస్థానప్రభు వులగు శ్రీ గురభిలక్ష్మారావుబహదరుగారిచేఁ జరకాలముక్తిందఁ గొల్పరమునకుఁ దోడ్పొనివచ్చి స్వాంగపాఠశాలలోఁ బ్రధానోపాధ్యాయులుగ నుంచుకొనఁబడి కుమారరాజుగారికి గురువులుగా నుండుచుండిరి. గాఁడ్యేటులే కాక కవులుగూడ నైయుండుటండేసి యాంగవిద్యాధ్యాపనమే కాక కవితావ్యాసంగమును గడుఁ గా వించుచుండుటయు లక్ష్మారావు గారు గున్నంతకంట వారును, దరువాతఁ దద్దర్శపత్ని యగు రాణి రత్నాంబగారును, గ్రమముగా యువరాజుగారును బోధిత్వాహు లగుచు వచ్చిరి. అందు యువరాజుగారి యోగ్యత యేమనిచెప్పనగు ? వారి కింకను మైనదొ జల్మియు జల్మిని స్థితిలో నున్నది. పట్టాభిషేకము భవితవ్యము. అంతబాలు రైన యయ్యువరాజుగారి యాంధ్రభాషాభిమాన మత్యంతము కొనియాడఁదగినది. రామసుబ్బారాయఁడుగారు ప్రశ్నేకించియు సోదరులు కలసియు నిదివఱకు వ్రాసి ప్రకటించినవి చిలుతకబ్బములు కాని మజింత గురుత వహించినవి కావు. అవి యన్నియు నవలోకించి యాసోదరులవే కాక యాత్మీయయశోవల్లికలం గూడ నఖిలదిశలం బ్రాఁకించుట కయ్యువరాజుగారు పెద్దపుబంధమే వ్రాయ సోదరులఁ బరికింపి తమరే కృతిపతులయి ధన్యతం గాంచుటకన్న నెక్కుడు యోగ్యత యింక నేమికావలె ? ఇట్టి సత్ప్రభువులు కృతిపతులగుట చేతనేమి కవుల ప్రతిభావిశేషంబుననేమి యాసీతాకల్యాణ మెంత కావ్యముగాఁ గుదిరినను గుదిరి నదే. పుస్తకము చేతఁబట్టినఁ బూరి గాఁజదువువఱకు భోజనమునకుఁగూడ లేవనియరు. శతం వివేచన భోక్తవ్యమను కాస్తోక్తియైనను స్మరణకు రానియదు.

సీ. తెలిదామరలతోడఁ దులఁదూఁగి కారుణ్య

రస మొల్కుచుండు నేత్రములవాఁడు

కరికరోపమములై కడు బలిష్ఠంబులై

యొప్పు నాజానుబాహువులవాఁడు

లక్ష్మీనివాసమై లావణ్యరూపమై

కాళివిశాలనక్షంబువాఁడు

సాంద్రమై తరళమై శరదందుచంద్రికా

సమ మైనమందహాసంబువాఁడు

మ త్తసామజగమనసంప త్తివాఁడు

డంబు దభుకొత్తు కంబుకంతంబువాఁడు

పిడికిట నడంగు సింగంపునడుమువాఁడు

నగుచు రాముండు మించె బౌల్యంబునందు.

వీరశృంగారములలో విహరించుచు నర్థశబ్దాలంకారములతో హవళించుచు మృదుమధురపదభూయిష్టమై మచ్చునకుఁ జూపఁబడిన మనవారి యీపద్యమునుబట్టి గ్రంథపాఠశస్త్రమును గనుగొనవచ్చును. వాల్మీకిరామాయణము ననుసరించి సంగ్రహముగా బాలకౌండముమాత్రమే నీతాకల్యాణముగాఁ జిత్రింపఁబడినది. తక్కిన కౌండల కథలును దత్కపులు తత్తన్నామములతోఁ బొత్తములుగా వ్రాయుటకుఁ బూనుదురనియు రాణి రత్నాంబగారును రాజకుమారులును రామసుబ్బారాయఁడు గారిని బ్రోత్సహింతురనియుఁ దలంచుచున్నవారము. పోషకుల భాషాభిమానము పొగడఁదగియున్నది.

మొదటినుండియు నేకత్వస్థానికులు భాషాభిమానులనుటకుఁ జంద్రికా పరిణయమే చాలినంత సాక్ష్యము. అభినవనరస్వతి యారంభదశలో వాల్మీయసంస్థానమున కనుపఁబడుటయు ౫౦ రూపాయ లద్దానికి జెంటనే పంపించిన జెంకట లక్ష్మీరావుబహదరుగారి విద్యాభిమానము వేఱుగాఁ జెప్పవలసి లేదు. పరంపరాగతమగు భాషాభిమానమును బండితబహుకారమును బరిపాలించు రాజకుమారుని భోజరాజుంబో లేఁ బొగడఁదగియున్నది.

ఉ పూచియుఁ బూయకుండఁగ నె పూవులఁ దావులు తోచుమాడ్చి నీ రాచకొమారుఁ డింకను దిరంబుగ గద్దియ నెక్కి యెక్కకే ఏచి తెలుంగుబాస రచియింపుఁడు కబ్బము లేను మిమ్ములక పోచెద నంచుఁ జాటెఁ గవిముఖ్యుల; కేమికొఱుత మాకిఁకక ?

కామవిలాసము — ఇది స్నేహలతాకవితాసంఘము 44వ పుష్పము. గ్రంథ కర్త విద్వాక్ సరిపల్లె విశ్వనాథశాస్త్రి యమ్ యే గారు. శల 0-8-0. అంగ్లేయ కవులలో నగ్రస్థాన ములంకరించిన మిల్టన్ గారు రచించిన కోమసునాటిక దీనికి మాతృక. కోమసు మంచి శ్రావ్యకావ్యమని యాంగ్లేయకవులచే నభినుతింపఁబడి నది. సౌశీల్యమునకును సత్ప్రవర్తనమునకును చైవసహాయ మొల్పుడును సన్నిహితమై యుండుననియే యిందలి సారాంశము. కామనిచేఁ జిక్కిన గుళిల తుడకు ధర్మజన తచే నధర్మపాశములనుండి విడిపించి రక్షింపఁబడిన కథ యిందు కరితము. నీతికి నిధానము. అనితని బోధించుటకే కోమసును గామవిలాసమని యాంధ్రభాషలోనికి మార్చి విశ్వనాథశాస్త్రిగారు విరచించిరి. ఇయ్యది పాశ్చాత్యగ్రంథమునకుఁ బరివర్తన మైనను వారి సంప్రదాయములను బ్రవర్తనములను నభిరుచులనే జూసిపియుఁ గ్రస్తునే

పశంసించి కృష్ణాదులఁ గీర్తింపకయు హౌందవులచే నాంగ్లేయవాసనలే యాఘ్రా
ణింపఁజేయక శాస్త్రులుగారు సనాతనమతత్త్వమునే చవిమాపి భాషా వినిమయ
ముతోపాటు రసవినిమయముగూడ రచనలోఁ గనఁబఱచిరి. పెక్కల! పాశ్చాత్య
గాఢ భారతగాఢగనే పరివర్తితము. ఇది నాటిక కనువాదమైనను గద్యపద్యాత్మ
కము కాదు. ద్విపదియుఁ గాక మంజరియుఁ గాక యేదో యొక మూలగొట్టువృత్త
మాలిక. అయినను గానమునకుఁ గర మనుకూలము. కవిత్వము మృదుమధురపద
భూయిష్టము. మచ్చున కిందలి కొన్ని పంక్తులు దిగువఁ దిలకింతురు గాక.

రక్తి సీతను బట్ట రావణాసురుని
ముల్లోకములనేలు మూలబల మడఁగె.
సానుజనుతుఁడుగాఁ జచ్చె యుద్ధమున.
నీచకిరాతుండు నీటుకాఁ డగుచు
దమయంతిచూపులో దగ్ధమై పోయె.
కేసరికి సరియైన కీచకుని శక్తి
రమణి ద్రావిదబట్టి రాళ్ళ పాలాయె ...
దుర్జాతి యెల్లపుడు దోషదూషితము ...
తాఁద్రవ్వగోతినే తాఁ గూలు శఘఁడు ...

—♦ దేవాలయప్రవేశము ♦—

(గోవిందరాజు హరిశ్చంద్రరావుగారు)

ఈశానగురుదేవధతియందే నాల్గన సంపుటమున
శ్లో. తదస్ త్రైవ జ్వపితౌత్వ తు స్వర్ణం దద్యాచ్చ శాంతయే
ప్రాసాదే ప్రాంగణేవాపి మృతేవా రుధిరక్షతే
మూత్రవిస్తాదిసిక్తేవా శోషదక్యాసూతికాదిభిః
చండాల్లైర్వా సృగాల్లైర్వా గృహ్రోలూకైశ్చ గర్హభైః
ప్రవిష్టేచ ప్రసూతేచ ప్రాయశ్చిత్తం నిగద్యతే.
తత్ర తాంతాం భువం ఖాత్వా ద్విహస్తం పరితోష్యథ
ఉద్ధృత్య తాం మృదం త్యక్త్వా గోకరిషాన్నినా దహేత్.
తద్భస్మచ పరిత్యజ్య గోమూత్రేణాభిపూర్యతు
విప్రపాదాంబుతీరాద్భిః పంచగవ్యేనచ క్రమాత్.
గోభి రాక్రామయే చ్ఛాష్టమృద్భి రాపూరయేదపి

ప్రపంచా మండపం కృత్వా బ్రాహ్మణాం స్తత్ర భోజయేత్ .
 దక్షిణేర్ధేందుకుండేన్నా సంస్కృతే చాహితే శివే
 జౌదుంబరీ మహామార్గసమీధంచ ఘృతం చరుం
 సిద్ధారాంశ్చ కృమా దప్త సహస్రంతం పృథక్పృథక్
 ఈశాన్యై గృహుభిర్హుత్వా పున శ్శాలీం స్తిలాన్ యవాన్
 ముద్గాన్ సమధురా దూర్వాః పాయసంచ చరుక్రమత్
 బ్రహ్మభిశ్చైవ మూలేన గాయత్ర్యా జహుయా త్పునః.
 అంగానాం తద్దశాంశేన సర్వద్రవ్యైర్జహోతిచ.
 అనివారిత మన్నాద్యం దత్వా జ్ఞేహ్యో బలి ర్నిశి.
 శ్రేష్ఠాదిన్నపనేనాపి స్నపయి త్సోపపత్తితః
 దక్షిణాశ్చ ప్రదేయాస్తాః దత్వా పూజాం పునర్తయేత్ .

(606, 607 పుటలు)

(పా) సాదముగాని పాంగణము గాని మరణముచే దూషితమైనను రక్షసిక్త మైనను మూత్రవిష్టాదియుక్తమైనను శ్వాసరజస్వలానూతికాదులచేఁగాని చండాలు రచేఁగాని సుగాలముచేఁగాని గృహోల్లాకములచేఁగాని గర్భభములచేఁగాని ప్రజే కింపఁబడినను బ్రహ్మసూత్రచేఁ గళంకితమైనను జేయవలసిన పాత్రయశ్చిత్తము వక్కా ణింపఁబడుచున్నది. ఆయాభూమిని ద్విహస్తపరిమితమగునట్లు త్రవ్వి యామట్టి నెత్తి వేసి గోకరీపాగ్నిచే దహింపవలెను. ఆధిస్థమును బరిత్యజించి గోమాత్రముచే నభి పూరణ మొనరింపవలెను. బ్రాహ్మణపాదతీర్థజలములచేతను బంచగవ్యముచేతను వరుసగా నది కావించి గోవులచేఁ ద్రోక్కింపవలెను. అదియునుంగాక యష్టశ్చక్తి కలతో నభిపూరింపవలెను. మఱియు, పృథకుగాని మండపమునుగాని నిర్మించి బ్రా హ్మణుల నట భుజింపఁజేయవలయు. పిమ్మట దక్షిణమున నర్థచంద్రాకారముగల మండపమునందు బవిత్రమై శుభకర్తమైన యగ్నిని బ్రతిష్ఠించి యాదుంబర్యపామార్గ సమీధోఘృతచగుసిద్ధార్థములను వరుసగాను బ్రత్యేకముగాను బెక్కులైన యీశాన్య మంత్రములతో హోమముచేయవలెను. మఱియు, శాలిధాన్యమును నువ్వులను యవ లను ముద్గములను ఇక్కుని దూర్వాంకురములను బాయసమును జరుపును యథాక్రమ ముగా బ్రహ్మమూల గాయత్రీమంత్రములతో హోమము గావింపవలెను. అంగముల విషయమునఁ దద్దశాంశమున నుదాహృతములైన సర్వద్రవ్యములతో హోమము కర్తవ్యమగుచున్నది. అడిగినవారికి లేదనక యన్నాదులను బెట్టి రాత్రీ బలియొసంగ వలెను. శ్రేష్ఠాదిన్నపనముచేనయినను యథోపపత్తిగా స్నపనము గావించి దక్షిణ లిచ్చి పూజను బ్రారంభింపవలెను) మఱియు సిగ్గింధమునందే 607 వ పుటలో నిట్లు లిఖింపఁబడియున్నది.

శ్లో. లింగే పాషండుచండాలశ్వాదిస్పృశేభిచారకైః

మంత్రైర్వ్యక్తేచ పూర్వోక్తం గోసంచారాది కర్మయతో
సర్వసృత్వాధ గోశంతు కృత్వా యజ్ఞతయాదభవం

(లింగము పాషండులు చండాలరు శునకములు మొదలగు ప్రాణులచే స్పృశింపబడినను నాభిచారికమంత్రములతో నర్చింపబడియున్నను బూర్వమునఁ జెప్పబడిన గోసంచారాది కృత్యము నొనరించి యజ్ఞతయాదభవము గొళమును జేసి వత్సమాణమైన సంస్కార మొనరింపవలయును) ఈ గ్రంథము ముఖ్యముగాఁ గేరళ దేశమున దేవాలయాదివిషయములందుఁ బ్రమాణముగా గ్రహింపబడుచున్నది.

శ్లో. చోరచండాలపతిత శోద్ధకశ్వాదిప్రవేశనే

శవాద్యుపహతౌచైవ పూజావిచ్ఛేదనే తథా

స్నానసోక్తేన మార్గాణాం పాయశ్చిత్తకృత్తిస్తథా.

(తంత్రసారము తృతీయాధ్యాయము)

(చోరులు చండాలరు పతితులు శునకములు మొదలగు ప్రాణులు దేవాలయమును బ్రవేశించినను శవాదిసంబంధము సంభవించినను బూజావిచ్ఛేదము గలిగినను స్నానవిధిప్రకారము ప్రాయశ్చిత్త మొనరింపవలయును.) (సశేషము)

—♦ అభిన్నీనియా యుద్ధరహస్యము ♦—

ఇటలీ మనోరథము సిద్ధించినది. ఏడుమాసములలోఁ దనకంటె పెండింతల వైశాల్యముగల యభీనియారాజ్యమును బూర్తిగాఁ గబళించివైచినది. అభీనియును ప్రజలు లోలోనఁ గుందుచుందురుగాక. నానారాజ్యసభ పరిభవముచేఁ దలవంచు కొనునుగాక. ఈ యిరువదవశతాబ్దమునఁ బట్టపగ లిట్టి బందిపోటుదొంగతనమాయని లోకమంతయు హాహాకారము సలుపుచుండుఁగాక. ఏమైనను నిటలీ కఖండ విజయము చేకూరినది. ఇటలీరా జభీనియాకుఁ జక్రవర్తియైనాఁడు ... అఖిళాఖండములో నిఁక స్వతంత్రరాజ్యమని చెప్పుకొనఁదగిన భూభాగ మినుమంతయు లేదు. ఆ విశాలఖండములో నేమాలఁజూచినను నేతీరమునఁ దిలకించినను యూరపియునుపతాక తప్ప నింకొకటి కన్పట్టు. 1986 లో నాఫ్రికావిషాదచరిత్రయందుఁ దుదియధ్యాయము ముగిసినది. ఇటలీవారి సంకల్ప మిహిడిది కాదు. గతించిన యూరపియనుమహాసంగ్రామానంతర మింగ్లాండుప్రాస్థు లిటలీ నేనాఁడు చిన్న చూపుచూచెనో నాఁడే యీసంకల్ప ముక్కురమైనది. ఇటలీ జర్మనీ నోడించుటకు యావచ్చక్తి మిత్రమండలికిఁ దోడ్పడినది. ఇటలీయే జర్మనీ పొట్టలో బలైమునలే నుండక తటస్థముగనైన నుండినయెడల నాయుగము మఱియొకవిధముగ ముగిసెడి దనుటకు సందియములేదు. కాని జర్మనీయెడల ననూయచేతనో యింగ్లాండుప్రాస్థు లపై నభిమానము వహించియో యేఫలము నాశించియో యిటలీ జర్మనీతోఁగల

చిరకాలస్నేహమును విడనాడి యుద్ధాగ్నిలో దుమికెను. మిత్రమండలికి విజయమును గూర్పుట కెంతవైద్యమునో కోటపోయెను. ధనమునంతను వ్యయపఱచుకొని తుదకు ఋణముల పాలుకూడ నయ్యెను. ఇటలీతో డౌటుతో మిత్రమండలికి విజయము చేకూరెను. కాని యుద్ధానంతర మిటలీమాట తలపెట్టిన నా రెవరును లేరు. ఇటలీకి దూగ్గువైపున నంటియుండిన చిన్న చీలిక యిటలీలోఁ గలిసివేయఁబడిన మాట నిజము. కాని యిటలీ చూపిన త్యాగసాహసముల కది ప్రతిఫలముకాదు... ఇటలీని జ్ఞాపక ముంచుకొనలేదు. బ్రిటీషు ఫ్రెంచిసామ్రాజ్యముల వైశాల్య మెంతయో తెలిగినది. కాని యొక్క... ఆధికారమునైనను నిటలీ కొనఁగలేదు. యుద్ధమధ్యమున మిత్రమండలివా రిటలీ కెన్నియో వాగ్దానములను జేసిరి.

అబ్సీనియాపై రాజ్యాధికారమును స్వీకరించుట కిటలీకి స్వేచ్ఛ యొనఁగఁ బడుననిరి. కాని యేవాగ్దానముఁ జెల్లింపఁబడలేదు. అంతటితో నిటలీకి మిత్రమండలిపై స్పర్ధ యంకురించినది. ఏనాటికైనను నబ్సీనియాను స్వతంత్రముగ వశపఱచుకొని తనయాధిక్యమును జల్లడిపఱచుట కిటలీ శపథముపట్టినది. అప్పటికి... యూరపులో శాంతి నెలకొనినది. ఫ్రాన్సిస్కాండులు విజయఫలము ననుభవించుచుండెను. కాని యిటలీమాత్రము నిర్విర్యమయ్యెను. వర్తకవ్యాపారములు క్షీణించెను. బొక్కసము రిక్తమయ్యెను. బుణదాతలు బుణముల తీరుమానము నిమిత్త మొత్తిడి చేయుచుండిరి. ఇటలీలో నొకవిధమైన యభావము నైరాశ్యముఁ గృపణత్వము నేర్పడినవి. పృజలలో నలజడి పోవు నారంభించెను. ఇటలీ యడుగంటుటో తిరిగి విజృంభించుటో విషమసమస్య సంఘటించినది. నలువైపులఁ జీఁక ట్లలముకొనినవి. ఈతొనుస్సులను ఛేదించి యిటలీ నుద్ధరింపఁగలవా రెవరు? ... ఏజాతియైనను వీర్యవంతముగ నుండవలెనని నభిమానము నహంకారముఁ బూరించుకొనవలెను. యుద్ధదేవత నుపాసించవలెను. జిగ్గె తీవ్రము కావలెను... ఇటలీ యలనాటి రోమక సామ్రాజ్యమువలె విజృంభింపవలెను. సామ్రాజ్యదురాకాంక్షను బృజలలోఁ బురికొల్పు నారంభించెను. రోమనుఖడ్గము నుపాస్యదేవతగాఁ బ్రతిష్ఠించెను. తటాకము గట్టులను ఛేదించుకొని పొంగి పొరలు జలసమృద్ధివలె నిటలీ జనభరితమై పరిసరములను దాటి హద్దధరాసముద్రము నుల్లంఘించి యాఫ్రికాసమధూమలను ముంచివేయవలెననెడు దురాకాంక్షఁ బ్రజ్వలింపఁజేసెను ... 14 సం॥ క్రిందటనే యబ్సీనియాపట మిటలీరంగులలోఁ జిత్రించి గ్రామగ్రామమునఁ బట్టణపట్టణమునఁ బ్రదర్శించెను. ఎందఁ టిటాలియనుశాస్త్రజ్ఞులు పరిశోధనపేరటఁ గ్రొవ్వకుతబోధపేరట వ్యాపారముపేరట నబ్సీనియాకు వెడలుచుండిరో తెలియదు. ఎందఁ టైజ్జానికులబ్సీనియాకుఁ బోయి కొండకొండ లోయలోయఁ బరిశీలించి వచ్చిరి. అబ్సీనియా భూగర్భమునం దెట్టిలాహములు కలవో తెలిసికొనిరి. ఏయేప్రదేశములయం దేయే పంటలు పండునో పరిశీలించిరి. ఏస్మృంతములలోఁ దెల్లజాతులు నివసించుట కనుజైన శితోష్ణము లుండునో కనుగొనిరి ... వారిసైనిక సంపత్తులఁ గోటల రహస్య మార్గములు దాడివెడలుట కనుకూలములైన నిగూఢపథములు సర్వేచేయఁబడినవి ...

ఇటాలియనుపరిశోధకులు 14 సం॥ నుండియుఁ జేయుచున్న పని యిది. యుద్ధ సావ-
గ్రిని గూర్చుకొనుటలోఁగూడ నిటల్లీయపూర్వమాగ్గము ద్రోక్కినది. ఇటలీ కాఫ్రిక
ఖండములో నిదివఱకే యెరిట్రయా సోమాలీలాండు ననుదేశములు స్వాధీనములై
యున్నవి. అవి యంతగ ఫలప్రదములైన ప్రదేశములు కావు. కాని యచ్చట న
జాతు లెన్నియో కలవు. వీరిలకు నాఫ్రికను లగుటచే నబ్బీనియనుకొండల న
లీలగ నెక్కఁగలవారు. అచ్చటి శీతోష్ణస్థితుల కభ్యాసపడినవారు.

వారి కాదేశభాషాపరిచయ ముండుటచే నబిసీనియనుల యాచారవ్యవహా-
ములను నభ్యాసములను బలాబలములను బాగుగా గుర్తెరిగినవారు. వీరందఱుఁ బరి-
సం॥నుండియు నిటాలియను సేనానాయకులచే నాధునిక యుద్ధవిద్యయందు సుశిక్షిత
లగుచుండిరి. వీ రిదివఱకు నెట్టివృత్తియు వ్యాపారమును తేనివారగుటచే నైస్యము
లలోఁ జేయట వత్సాహపడుచుండిరి. ఈయబ్బీనియను యుద్ధములో విశేషముగ
బాల్గానినది యీ ... ఆఫ్రికనుజాతివారు. ఇటలీవారు సేనాపతులుగ నుండి యుద్ధ
మును దూరమునుండి నడుపుచుండిరే కాని యెక్కువ యుద్ధములో మునిగి చుడికి-
నది యీ యాఫ్రికనులేయని తెలిసికొనినయెడల నిటలీవారి రణనితరహాస్యము కొంత
బోధపడును. ఇందుఁ జెల్లవారి రక్త మెక్కువగఁ జిందలేదు ... ఆఫ్రికనులే తమ
రక్తధారల నోడ్చి యబ్బీనియాను జయించిపెట్టిరి. రూపురేఖలలో వీరికిని నబ్బీని-
యనులకును విశేషభేదము గన్పట్టదు. యుద్ధమున వుఁ బూర్వమే యెందఱో ...
గూఢచారులై యబ్బీనియాలోఁ బ్రవేశించి లంచము లిచ్చి యబ్బీనియను ప్రజలను
జేలఁదీయుచుండుటయే కాక వారి సైనికవ్యూహముల రహస్యముల నన్నిటి నెప్పటి
కప్పుడు తెలిసికొనఁగలుగుచుండిరి. కొందఱు సాక్షాత్తబ్బీనియను సైన్యములలోఁ
గూడఁ జేరి లోగుట్టులను గనిపెట్టుచుండిరి. ... ఇటలీ గతయుద్ధములోఁ బాల్గాని
యుండుటచే నందలి లోఁతుపాఁతు లన్నిటిని బాగుగ గ్రహించెను. యుద్ధ మెట్లు
పరిణామము నొందుచున్నదియు లెస్సగ నూహింపఁగలిగెను. అందులో నబ్బీనియా
వట్టి పర్వతప్రాంతము. అరణ్యమయము. కేవల సైన్యముల నడకలచే ముందటికి
సాగుటకు వీలులేని ప్రదేశము. ఆకాశయానముల చాడితో నే యీయుద్ధము జయ
ప్రదము కాఁగలదని యూహించి వైమానికబలమును వృద్ధిపఱచుకొనుటయందే
తిక్కటి యూరపియను రాజ్యము చేయని ప్రయత్న మిటలీ కావించఁగలిగినది. విమా-
నములను నడపుటలో నిటాలియను వైమానికు లత్యద్భుతమైన నైపుణ్యమును సంపా-
దించిరి ... ఈవిమానము లెట్టి డ్రెడ్డునాటులపైన నైనను బాంబులను గురిపించి
వారిని సముద్రములో ముంచివేయఁగలవు ...

ఈ వైమానికదళమే యబ్బీనియాదండయాత్రయందు జయము గల్పించిన
మాట వాస్తవము. ఈవిమానదళమునకు విషవాయుప్రయోగముగూడ పాగుగఁ దో-
డ్పడినది. ఎంతశత్రువర్గ ముండినసేమి? విమానములనుండి విషవాయువుల నగ్నిగోళ-
ముల విసరునప్పుడు నిలువఁగలిగిన దెవరు? గాఢములు భస్మీకరములైనవి ...
సైన్యములన్నియు మిడతలదండునఁజే ములముల చూడిపోయెను, ... ఆకాశదళము

అని బోరాడలేని రాజ్యమునకు స్వాతంత్ర్యము దక్కదని యిటలీ ... ప్రకటిం
చెను. ఇంగ్లాండువంటి యురపియనురాజ్యములే యిటలీవారి వైమానికవిజృంభణ
మున కచ్చెరువొందుచుండ నాధునికరణవిద్యయం దెంతయో వెనుకపడియున్న
యబ్బినియా తుత్తునియలై పోవుటలో నాశ్చర్యమేమి? ... దేనికైనను గాలము
ప్రధానము ... కాలము పరిపక్వముకాకుండఁ జేయఁబడు యుద్ధముల కపజయము
వాటిల్లక తప్పదు. యురపియనుపరిశీతు లిటలీకిఁ జాల ననుకూలములైనవి... హిట్లరు
జర్మనీలో వైనికవిజృంభణము గావించఁ బ్రారంభించినప్పటినుండియు నింగ్లాండు
ఫ్రాన్సు లిటలీని దువ్వ నారంభించినవి. ఇటలీ నేదోవిధముగ సఖ్యపఱచుకొనని
యెడల జర్మనీపక్షము తిరిగిపోవునేమో యనుభీతి కలదు. ముఖ్యముగ ఫ్రాన్సు
లీనే నమ్ముకొనియున్నది. జర్మనీభీతి యన్నంతకాలము ఫ్రాన్సున దద్దారమున
నింగ్లాండుఁ దనలో వైరము పెట్టుకొనుటకు సాహసించవను విషయము నిటలీ బాగుగ
గ్రహించినది. ఇటలీ యబ్బినియాపై యుద్ధసన్నాహము గావించుచుండినసంగతి
ప్రాన్సినింగ్లాండులకుఁ దెలియకపోలేదు. అబ్బినియాలో ఫ్రాన్సుకు రైలుమార్గము
కలదు ... ఫ్రాన్సినింగ్లాండు లిటలీతో నొక యేర్పాటునకు యుద్ధమునకుఁ బూ
ర్వమే వచ్చినవిషయము లోకవిదితము ... అబ్బినియను దండయాత్ర కడ్డురాని
యెడల వారికిఁగల హక్కులను భద్రపఱచుట కిటలీ ముందుగ నభయహాస మిచ్చి
...యుండును ... ప్రాన్సినింగ్లాండుల వైఖరి పూర్వముకంటెఁగూడ మాటిపోయెను.

ఇటలీస్నేహము ఫ్రాన్సినింగ్లాండుల కెంతయవసరమైనదియు జర్మనీసంగతి
గమనించినఁగాని బోధపడదు ... ఇంగ్లాండుఫ్రాన్సుల కిటలీ కీలకమై తన యిచ్చ
వచ్చినరీతి నాడింపఁగలుగుచున్నది ... యురపు శాంతిభద్రము లిటలీపై నాధార
పడియున్నవి. ఫ్రాన్సినింగ్లాండులు నమ్ముచుండినంతకాల మిటలీ యథేచ్ఛగఁ బ్రవ
ర్తింపఁగలదు ... అబ్బినియా యాఫ్రికాలోనిదికాని యురపులోనిది కాదు. ఆ
యబ్బినియాయైన నింతవఱ కేయురపియను రాజ్యముక్రిందను లేదు. యురపియను
క్రిందలేని యాఫ్రికనుదేశము పోరంబోకగనే భావింపవలసియుండును. ఆఫ్రికా
ఖండము యురపియనుజాతుల భుక్తికొఱకు సృష్టింపఁబడినది. ఫ్రాన్సు నింగ్లాండు
హాలెండు దెబ్బయము మొదలగుదేశములవా రందిన భూభాగముల స్వాధీనము చేసి
కొనిరి. ఇంక నెవరికి నందవకుండఁ బోరంబోకవలె మిగిలిపోయినది యబ్బినియా. ఈ
యబ్బినియాకు నేఁ డిటలీరాజు నాథుఁడైనాడు ... ఫ్రాన్సు నింగ్లాండు స్వత్రే
మముగోరియెనను దొందరపడనందుకు మనము సంకేతింపక తప్పదు ... యురపియను
పరిస్థితులు నానాటికి విషమించుచున్నవి. జర్మనుసమస్యను బరిష్కరింపకుండఁ గాల
యాపన చేయుటకు వీలులేదు ... ఒకపైపున రష్యా యపూర్వమైన వైనికవిజృం
భణమునకుఁ బూనుకొనినది. జపానుకును రష్యాకును నొకదేశ యుద్ధమే పాసఁగిన
యుర పేమిచేయునో తెలియదు. జర్మనీ రష్యావైర గపిపట్టియున్నది. ఇదియే
సమయమని రష్యా తూర్పుపైపున రణభేరి మ్రోగింపవచ్చును... జర్మను లంత
నెట్టివిప్లవమునకుఁ గారణభూతులయ్యెదరా యెవరు చెప్పఁగలరు? ... యురపి

యనురాజ్యతంత్రాన్ని లిపు డబ్బీనియాకొటకు విలపించుచు నుండఁజాలరు. యు...
 ఖండము నేడ గిన్నె పర్వతమువలె చీట్లువాటియున్నది. దానినుండి కాలుషాగలు మింటి
 కెగయుచున్నవి. భూగర్భమున భయంకరములైన ప్రళయధ్వనములు లుగుచున్నవి.
 ఈమహాసంకులము మధ్య నబ్బినయనుల హీనదీనస్వరముల వినువా రెవ్వరు ? ...
 ఇంక హిట్లరునాటకము పొర్రంభముగును. హిట్లరు తలలో నెన్నియూహలున్న
 దియు... ఒక్కొక్కటే కృమముగ బయటబడుచున్నవి ... ప్రాన్సు మాటుపలుక
 లేదు. పెద్దసామ్రాజ్యములు కొంతకఱకైనను ధర్మముకొటకు స్వప్రయోజనముల
 వదలు కొనినఁగాని యూరపుకాంతిభద్రములు స్థిరపడనేరవు ... ఫ్రాన్సు రష్యా
 తోఁ బ్రత్యేకముగ నొడంబడిక చేసికొనుట జర్మనులైనను మణితీర్థముగుటకుఁ
 గారణ మగుచున్నది. ఇంక వెనకటి త్రోవలు పనికిరావు.

—* విజయనగరము *—

(వారణాసి శ్రీనివాసరావు, యమ్ యే గారు)

మహారాష్ట్ర కాకతీయ భల్లాణ సామ్రాజ్యములక్రింద సుఖముండిన దక్షిణ
 హిందూస్థానముపై 1293 సం॥ ఒకనాఁడు తురుష్కవాహిని హతాత్తుగాఁ బడి
 యోరుగల్లువఱకుఁ బ్రసహించి యాగినది. తరువాత 1308, 1806 సం॥ లో నింకొక
 చారిచూచుకొని 1810 సం॥ మరల బయలుదేరి దక్షిణమున ... రామేశ్వరమువఱకుఁ
 బ్రసహించి విరమించినది. ఈప్రవాహములొక టై 3 సామ్రాజ్యములు కొట్టుకొని పో
 యినవి. అనీరము తీయునాటికి దక్షిణహిందూస్థాన మంతయుఁ జిన్నచిన్న స్వతంత్ర
 రాజ్యములతో నిండియున్నది. సామ్రాజ్యముల మార్పు దక్షిణహిందూస్థానమున వింత
 కాదు. దానిచరిత్రయంతయు ట్టణభంగురసామ్రాజ్యసంస్థాపనములతో నిండియు
 న్నది. క్రీ॥ శ॥ 600 మొదలుకొని 1200 వఱకుఁ జాళుక్యులుఁ బశ్చిమచాళుక్యులుఁ
 దూర్వచాళుక్యులు రాష్ట్రకూటులు మహారాష్ట్రులుఁ గాకతీయులుఁ దలఁ యొక
 ఘమారు 300 సం॥ ఈసామ్రాజ్యక్రీడ సలిపిరి. కాని యాక్రిడాధోరణి యెట్టిదైనను
 బ్రజలకుమాత్ర మేలాటియుపద్రవము సంభవింపలేదు. ఆరాజులందఱు రాజు ప్రజ
 లకైయుండునను నీతిని మన్నించి సర్వదా ప్రజాక్షేమము నారయుచుఁ బ్రజామత
 ధర్మరక్షణమును గావించుచు వ్యవహరించిరి. తురకల దండయాత్రతో నాపరిస్థితులు
 మారిపోయినవి. వారికి విగ్రహారాధన మనస్యామగుటవలన హిందూదేవాలయ
 ములను నేలమట్టమునేయుచు దేవతావిగ్రహములఁ బగులఁగొట్టుచుండిరి. కొన్ని
 చోట్ల బలవంతముచేసియు మఱికొన్నిచోట్ల ధనవాంఛను చేరేపించియుఁ గొంత
 హిందూప్రజను మహమ్మదీయమతములొక గలుపుచుండిరి. హిందూకులకాంతలకుఁ
 జెప్పురాని పరాధమను నేయుచుండిరి. హిందువులకు భరింపశక్యముకాని చట్టముల
 తోఁ బ్రభుత్వమును సాగించుచుండిరి. వారి దౌర్జన్యమున నకాంతి ప్రబలి దేశములొ
 వ్యవసాయాదివృత్తులు ట్టణించెను.

వారిధాటి కాఁగలేక కొన్ని పట్టణ బట్టణములకొలఁదిఁ బ్రజలు వలసపోయిరి.
 ఇట్టిపరిపాలన ముత్తరహిందూస్థానమున 100 సం॥ వైబడి జరిగినది. దానినడి.

యోగిమలనను నందుండ దుర్బరమై యిందేతెంచిన రాజవంశజులవలనను రగము నొకవృత్తిగా నవలంబించిన యోధులవలనను జలువలుపలవలై దక్షిణహిందూస్థానమున వ్యాపింపజొచ్చెను. వా రెప్పుడు వచ్చినడుదురోయని భీతిల్లుచున్న దాక్షిణాత్యులకుఁ బైదండయాత్రలు తటస్థించినపు డెట్లుండియుండునో యూహించుకొనఁగలరు. వారిలో నీ వందండయాత్ర వట్టిదండయాత్ర కాక మహమ్మదీయపరిపాలనానుభవమును దక్షిణదేశమునకుఁ గలిగించెను. మాలిక్ పూర్ తిరిపోవునపుడు మధురానగరములో నొక సేనను సర్దారుని విడిచిపోయెను. ఢిల్లీపట్టణ మతిదూరమగుటంబట్టి కొలఁదికాలములో వాతఁడు తిరుగఁబడి స్వతంత్రుఁడాయెను. నాఁటనుండి ... హరిహరుని కృమారుండగు కంపనుఁడు సాశ్వమంగు నంతరించువఱకు నా మధురసుల్తాను హిందువులను బెట్టిన బాధ లింతింతయనరాదు. దేవాలయములు పగులఁగొట్టుట లోనగు మామూలుభోరణి నట్లుండనిండు. ఒకపర్యాయము కొన్ని వందల మందిని గట్టుకొయ్యలకుఁ గట్టించి వారిభార్యలయెదుట వారిని జెప్పరానిబాధలఁ బెట్టింపఁగా దానిఁ జూచితివనియు నట్టికూరల నెండుఁ జూచియెఱుఁగననియు నొక మహమ్మదీయప్రయాణికుఁడు వ్రాసియున్నాఁడు... అట్టిబాధ లెప్పుడెప్పుడో తటస్థించునని కాక యనుదినానుభవములనికూడ నతఁడు చెప్పియున్నాఁడు. ... మధురసుల్తానుల క్రొర్యములకు దిక్కుతోచక కొట్టుకొనుచున్నవారికి 1328 సం॥ ఢిల్లీ సింహాసనమెక్కిన మహమ్మదుబీక్తుఘలకు కోరికలు నూహాపోహలు మఱింత భయదాయకములయ్యె. అసలు మహమ్మదీయప్రభువులే విపరీతప్రవృత్తులు. వారిలో నెల్ల మహమ్మదుబీక్తుఘల కృత్రివిపరీతస్వభావుఁడు. అట్టిపండితుఁడు నట్టిమూర్ఖుఁడు నట్టిజూని యట్టి యజూని యట్టి దయామయుఁడు నట్టి క్రూరచిత్తుఁడు మఱొకఁడు లోకములో నెన్నడును నేసింహాసనము నధిష్ఠించియుండలేదు. దేవత్వము రాక్షసత్వము సరిపాళ్ళ సమ్మేళనమై యాచక్రవర్తిరూపమును ధరించినవి. అతఁడు రాజ్యమునకు రాఁగానే పూర్వము మధురవఱకు వ్యాపించిన మహాసామ్రాజ్యముపై నధికారము నలఱయి...చి... వ్యవహరింప ... దక్షిణదేశము లుత్తరదేశములలోనలెఁదనుదేశములలోఁగూడ మతధర్మములకు ముప్పువాటిల్లనున్నదని భయపడిరి. సుల్తాను ప్రయత్నము నెఱ్ఱెన నడ్డగింపవలెనని కొందఱు బుద్ధిమంతులకు దోచెను. అయినను దాని నాఁగుటెట్లు ? దానికిఁ దగినసాధన మెందున్నది ? ... సుల్తానుతోఁబోరఁగల శక్తిమంతుఁడు లేడయ్యె. దానికిఁ దార్కాణ సుల్తాను రాజ్యమునకు వచ్చినప్పటి నుండియు నానెగొందిరాజగు జంబుకేశ్వరరాయలకు సుల్తాను సేనలకు జరుగుచున్న పోరే కనఁబడుచుండెను. ఢిల్లీకి నింతదూరముగ వచ్చి యుద్ధముసేయుచున్నను నాసేనల నోడించుకొని జంబుకేశ్వరునకు లేదాయె. దానితోపాటు సుల్తాను పట్టుదలకూడ నాయుద్ధములో వేద్యమగుచుండె, సుల్తానుకు బాహుదీనుగురాన్నను మేనల్లుఁడొకఁ డుండెను. మేనమామకుఁ దనపై నాగ్రహమురా నతఁడు నిజమరణముకన్న మఱొకటి తనమామను శాంతిపఱుపలేదని యెఱిగి ప్రాణములపైఁ దీసిచే బలాయమానుఁడయ్యెను. అతనిని బట్టుకొనివచ్చుటకు సుల్తా నొక మహాసైన్యము

నంపెను. బాహుద్విక్ పాటిపోయినచ్చి దక్షిణదేశరాజుల శరణువేదెను. అనైన్య
ధాటికి వెలుచి యొకరిజెనుక నొకరు శరణొసంగ శక్తిలేదనిరి. అతఁడు చివర కానె
గొందిరాజు శరణుఁ జొచ్చెను. శరణాగత్రాణపరాయణుఁడగు నాథూవరుఁ డాతని
కభయమిచ్చి యతనికైవచ్చిన సేనల నాఁగి వానితోఁ బోర నారంభించెను. అపొరు
కొన్ని సంవత్సరములు జరిగినది. 1884 సం॥ నాటికి జంబుకేశ్వరుని బలము తఱుంగఁ
జొచ్చెను. ఎంతకు లొంగకుండుట కౌగ్రహించి సుల్తాను మఱొకసన్నాహముచేసి
తానె స్వయముగా నానెగొందిపై నెత్తివిడిచెను. బహిరంగరణము లాభింపదని
తోచి జంబుకేశ్వరుఁడు శరణుచొచ్చిన వానిని గాపాడుఁడని దక్షిణముననున్న యొక
భల్లారాజు కడ కంపి వలయుసామగ్రిని గూర్చుకొని యానెగొందిద్వారముల వి
గించి పోరుకు సిద్ధపడియె. మహమ్మదుబీక్ తుఘలకు మునుపున్న సేనతోఁ దనతోఁ దె
చ్చిన సేనను గలిపి యానెగొందిదుర్గమును ముట్టడించెను. కొన్ని మాసములలో జంబు
కేశ్వరుని బలము జీర్ణించుటయుఁ గోటలోని సామగ్రి నన్నగిల్లుటయుఁ దటస్థించెను.
ఇఁకఁ బోరి ప్రయోజనములేదని గ్రహించి రాజసాసము తురకల చేత నవమానము
పెంది మడియుటకన్న నగ్గినుటికి మడియుట గౌరవమని వారికిఁ జితినులుక నాజ్ఞ
యిడి యది జరిగినవెంటనే ద్వారములు తెలుచి మిగిలిన సేనతో పీరావేశముదాల్చి
మహమ్మదీయ సేనలపైఁ బడి ఘోరయుద్ధముచేసి స్వర్గమున కేగెను. జంబుకేశ్వరుఁ
డప్పటి పూర్వసామ్రాజ్యసామంతు లందఱిలో నగ్రగణ్యుఁడు. అట్టివానికే సుల్తా
నుని నిరోధించుపని దుర్భమైనపుడు మిగిలినవారిసంగతి తడవనే ? ... జంబుకేశ్వ
రుఁడు మృతినొందినంతనే తురక లానెగొందిలోఁ బ్రవేశించిరి. అందలి గువాలను
భనముకొనము వారు వెదకునపు డొకదానిలో వారి కౌర్పురమనుష్యులు చేఁజిక్కిరి.
వారిలో హరిహరుఁడు బుక్కఁడు నని కొంచె మీదేరినవా రిరువురు. ఇర్వురు రాజ
కుమారులు. మిగిలిన యిరువురు కడు వృద్ధులగు రాజవంశజులు. మొదటి యిర్వురు
సోదరులు. రాజులు. సంగమవంశజులు. ఓరుగల్లు ప్రతాపరుద్రునియొద్దఁ గొలు
పుండి వారి మరణానంతర మానెగొందికి వచ్చి జంబుకేశ్వరుని కొల్వలలో గోకా
భ్యుత్థులుగా నుండిరి. యుద్ధము ముగింపఁబోవుకాలమున రాయ లాసోదరుల రావించి
తమ కేమిసంభవించినను రాజకుమారులను గాపాడెదమని వారివల్ల వాగ్దానము
గొనెను. చివర కౌరాజుప్రక్కను బోరి మృతినొందవలసినవారయ్యుఁ జేసినబాస
ననుసరించి యాకుమారు లిర్వురను వెంటఁబెట్టుకొని సందడితీతిన వెనుక నెంచెనఁ
జననెంచి యాగుహలో డాగియుండిరి. సుల్తా నాసోదరులను రాజకుమారులను
ఘడిలంగ వెంటఁగొని యానెగొందిపరిపాలనమున కొకరాణువను మఱికునాయకును
సర్దారును నియమించి ఢిల్లీకిఁ బోయెను. ఢిల్లీ చేరినంతనే జంబుకేశ్వరునికుమారులకు
మహమ్మదీయమతము నిష్పించెను.

ఇట నానెగొందిలోఁ గొంతకాలము సర్వము శాంతియుగా జరిగెను. మఱికు
నాయకు నధికారమును గౌరవించి చుట్టుప్రక్కలవా రణఁగియుండిరి. అట్లుండి
యుండ నొకనాడు హతాత్తుగా నొక పెద్ద హిందూసేన వచ్చి యానెగొంది ముట్ట

డించెను. అనేనధాటి కాసర్దారపరాక్రమము బ్రయత్నము నెంతమాత్రము ఫలింపజయ్యె. అందుమీఁద నతఁడు ముట్టడించినవారి బలమును దెలియఁజేయుచు నేమియు జ్ఞయని సుల్తానువారికిఁ గఠరంపెను. అవర్తమానము వినినంతనే తుఘలకు వజీరుల సభఁజేసి యాలోచనముచేసెను. అసభలో “దక్షిణదేశీయులు స్వాతంత్ర్యశిలాఘులు, పరుల పరిపాలనమునకు లొంగరు, జంబుకేశ్వరుకుమారుల సంప్రదమన్నవారు మహమ్మదీయులగుట వారియెడల హిందువుల కిష్టముండదు, హరిహరు నానెగొందిసామంతరాజుగఁ నేర్పఱచి యతనితమ్మునకు మంత్రిత్వ మొసఁగి యిర్వురను వెంటనే యంపుటకన్న నందలి సేవను సర్దారును గాపాడుటకు సామ్రాజ్యగౌరవమును నిలఁబెట్టుకొనుటకు వేఱొందుమాద్రము లే”దని సలహావచ్చెను. సుల్తాను దాని కియ్యకొని తగునధికారపత్రముల నిచ్చి యాసోదరులఁ బంపివేసెను. వారువచ్చి జరిగినయేర్పాటు నెఱిగించినంతనే హిందువులు ముట్టడిని డించిరి. సర్దారానెగొందిని హరిహరున కొప్పగించి ఢిల్లీ కేగెను. హరిహరుఁడు బుక్కఁడు నానెగొంది పరిపాలనము నేయఁదొడఁగిరి. వైవిషయములు జరుగుచున్న కాలమున నా యానెగొంది పొంతమందలి యరణ్యములో నేటి హంపీ శ్రీ కొండరామస్వామివారి యాలయమున కెదురుగానున్న చక్రశ్రీరముకడ మాధవుఁడను నొక భూసురశ్రేష్ఠుఁడు తపమాచరించుచుండెను. అయనతండ్రి మాయణుఁడు, తల్లి శ్రీమతి. ఇంటిపేరు సాయణవారు. భారద్వాజగోత్రజులు. బోధాయననూత్రజులు. యజ్ఞశాఖవారు. వారు వేదములకు భాష్యమువాసిన క్షీరవహించిన మహాపురుషులు. వారి ప్రతిభ వైదికముననే కాక లౌకికమునఁగూడ భాసిల్లుచుండెను. వారికిఁదెలియని నీతి ధర్మము...లున్నవాయని యనుమానింపఁదగిన మహానుభావులు. వారు జరుగుచున్న యావద్విషయములను వినుచుఁ జూచుచు వానిని గుఱించి యోజించుచు నుండిరి.

స్వదేశధర్మధర్మకీర్తనరాయణులగు నామహానీయులకు మహమ్మదీయోపద్రవము నాగుట కొకఁజేమార్గ మగుపించెను. తాము తపమాచరించుచున్న స్థలము సర్వవిధముల మహత్తకలదని యం దార్యధర్మసంరక్షణ మాదర్శముగఁ గల పట్టణ మొకదాని నిర్మించి దానిపేరు నొక సామ్రాజ్యము నేర్పఱచిన నాసామ్రాజ్యమే హిందువులఁ గూడఁగట్టి యాయాదర్శము గాపాడఁగలదని తోచెను. వారికిని నానెగొందిని బరిపాలించుచున్న హరిహరునకు మైత్రి యుండెను. అందువలన వారి సలహామీఁద నానెగొందికి దక్షిణమున 1836 సం॥ మఱొకపట్టణమును నిర్మింపఁ బూనుకొనెను. కాని పట్టణనిర్మాణము మాటలతో నూహలతో జరుగువిషయము కాదు. దాని కెంతో ధనముకాలనియుండును. అనెగొందిధనాగారము లన్నియు నాటికి రెండేండ్లక్రిందఁ దుఘలకునక మైయుండుట నం దేమియు మిగిలియుండదు. హరిహరుఁడు రాజ్యమునకు వచ్చి యొక్క సంవత్సరమే యైయుండుటవలన నవకాశములేదు. అయినను విద్యారణ్యునివంటి మహానీయుఁడుండ నేమికోఱత ? అయన మంత్రశక్తిచే 7 గడియలు సువర్ణవర్ణమును గురిపించెననియు నట్లురాలినధనముతో హరిహరుఁడు పట్టణమును గట్టించుటకాక దానిని గొన్ని శిల్పాలతోఁ దన బొక్క

సములూ దాచుచుగలిగెననియుఁ బెద్ద అందురు. అమాట విశ్వసించనివారు సర్వ క్రాన్తుతేత్తయగు నామహాపురుషునకుఁ గను లెందుండినది కను గొనుశక్తిగాని పూర్వలభన మెందు భూస్థాపన మొనరించిలో దానిగుఱుతిండు శక్తిగాని యుండెననియు నేడు హేమకూటమునాఁజను పర్వతముననో మఱొకచోటనో యొక గనినిగాని లేనియొడ నిక్షిప్తధనమునుగాని యాయనఘుండు హరిహరునకుఁ జూపించియుండ నచ్చుననియు ననుకొందురుగాక. పైరెండువిధములుగూడఁ బురాణములని యెంచు వారు “మా యాదర్శమిది, దానిని నెఱవేర్చు మాకుఁ దోచినమార్గ మిది, అందుల కింతధనము కావలసియున్నది, అది యందఱికోఱ కేర్పడఁబోవుచున్నది, కాన నందఱు సహాయము నేయవలె” నని హరిహరవిద్యారణ్యు లిరువురుఁ దగురీతి గంచేశము అంపినఁ జాట్టుప్రక్కలనన్న హిందూప్రభువులు ద్రవ్యసహాయముఁజేసియుండురని యొక సెంచుదురుగాక. ఏదియో యొకవిధమునఁ గావలసిన ధనము సమకూరినది.

పట్టణనిర్మాణమునకు ముహూర్తముపెట్టిరి. ఇది ముహూర్తముని గుర్తించి యంత్రమును దయారుచేసి పునాదితియవలె. యంత్రనిర్మాణము ముహూర్తనిరయము నొక్కరే యొనరించినచో రెండుపనులు నేయుత్పొందరలూ ముహూర్తవేళిఁ దప్పువచ్చును. అందులకై రెండుపనులకును నిర్వహంధుఁడు మంచిదని విద్యారణ్యు లెంచి ముహూర్త మిదియని తమకెఱింగిండుటకై యొక మహాపండితుని గాకీపట్టణము నుండి రప్పించెను. అతఁడులో గడియారములు నేటివానివంటివి తుచ తప్పుకుండ శేళనిర్ధారణచేయఁగలిగినవి లేవు. కాలనిర్దేశము నక్షత్రగమనమునుబట్టి చేయుచుండిరి. యంత్రనిర్మాణమునకు ముహూర్తము తెల్లవారుజామునఁ బెట్టిరి. కాకీపండితుం డొకపర్వతము నెక్కి నక్షత్రపరీక్ష నేయుచు నావేళికు నొకశంఖధ్వానునట్లును విద్యారణ్యులు తామ్రలోహమును గరఁగించి సిద్ధముగఁ జేతఁబట్టుకొనియుండి యాశంఖధ్వానము వినఁబడినంతనే లోహమును యంత్రపుటచ్చులొక బోయునట్లును నేర్పాటుచేసిరి. తెల్లవారుజామైనది. శంఖధ్వానము వినిపించినది. స్వామివారు లోహము నచ్చులొక బోసిరి. పోసిన కొన్నినిమిషములకు మఱొకశంఖధ్వానము వినిపించెను. కొంతసేపటికిఁ బండితుండు రా వారిది రెండవశంఖధ్వానమని తేలినది. చల్లారినయంత్రమును బరీక్షింపఁగా దానిలో రెండుంబాతిక బీటికలు పడియుండెను. విద్యారణ్యులు కాకీపండితుండు నాల్కలు కొటికికొని యీపట్టణము రెండుంబాతిక శతాబ్దముల కక్కువకాల ముండదని నిశ్చయించుకొని యంత్రమును స్థాపనచేసి పురనిర్మాణమును బారంభించిరి. మొదటిశంఖ మొక క్రొత్తదిచ్చగాఁ దొత్తినదంట. అపట్టణము విద్యారణ్యులవారి ప్రేరేపణముచే స్థాపించినది కావున దానికిఁ దొలత విద్యానగరమని పేరుఁబెట్టిరి. రెండవహరిహరరాయలనాఁ డేకచ్ఛత్రాధిపత్యముగా సామ్రాజ్యమును స్థాపించినపుడు దానిని విజయనగరమని మార్చిరి. యంత్రమందలి బీటికల నూచన ననుసరించి 1836 సం॥ మొదలుకొని 1568 సం॥ వరకు నాపట్టణము దానిపేరులేర్పడిన సామ్రాజ్యము హిందూధర్మసంరక్షణము చేసి తురకలను గృహ నది దాటిరాకుండ నాఁచి సంస్థాపకుల యాదర్శమును సఫలము చేసినది.

ఛాందోగ్యోపనిషత్తునందలి చతురప్రపాతకమునఁగల

—* ఆఖ్యాయిక *—

(చివుటల శంకటాచలకశ్రిగారిచే నాంధ్రీకృతము)

మ. తనరుం బూర్వమునక జనశ్రుతు నవత్వంబైన రాజేంద్రుఁ డ
య్యనఘుం డధుల కన్నవశ్రుముల నిత్యం బత్యుదారాత్ముడై
ప్రోబద్ధంబగు శ్రద్ధతో నొసఁగు. ఎవ్వండుకొ మదీయాన్నమే
తినుఁగొకంచు సమస్తది క్తలుల నూఁదెక సత్రశాలావళి. 1

తే. ఘర్మకాలంబునను నిజహర్మ్యమువయి
పుడమితేఁ డుండ నొకనాటి నడికిరేయి
అతని దాతృత కక్కజమందిన జడ
దారు లెల్లరు హంసలై బారుతీరి. 2

ఉ. పాటుచునుండ నాకసముపై వెనుకక నడతెంచు నంచ ముక
పాతెడుదానితో ననియె. “ భల్లవిలోచన ! స్వర్గతుల్యమై
భూరిన్పుపాలతేజమది పొంపిరివోయెడు. కాల్పునేమొ. ■
దారితోలంగఁబెట్టుమన దానికి నాద్యమరాళ మిట్లనున్. 3

తే. అల్పుడగు నీన్పుపాలునియందు నేమి
గరిమ గన్గొంటివో సయుగ్వంతుడైన
రై కువనింబోలె బేర్కోలు రక్షిగదుర
సలిపినాడపు సఖుడ ! ఇట్టలపుఁ దెగువ. 4

వ. అనవిని ఏచే నుగ్గడింపఁబడిన రైత్వం దేవిప్రకారంబువాడనిన నంతి
నుంబునకు భల్లాత్మం బిట్లనియె.

సీ. చతురంకయుతమైన కృతనామకాయంబు
సాగటాలఁ గీడింప జూదమందు
తీర్చేద్యకసంఖ్యాక త్రేతాద్యభిఖ్యాయ
ముల లోబఱచికొన్న చెలువుదోచ
సకలలోకప్రజాచరితశోభనధర్మ
జాత మెవ్వని ధర్మచర్య నిముడు
అవాని వేద్యవిదగ్గిగామిని రై కువ
పలికితి నన్న నప్పరివృథుండు

నిఖిలమఖముఖధర్మ వినిర్మితాః
 లామృతాశనసమృదుః డచ్చక్రీర్తి
 ధవళితాశాంతరుండు సాధనచతుష్ట
 యాన్వితం డపమిత్తుడై యాలకించి

6

మ. తన కుత్సేకవిభంజకంబుగను గుత్సారూపమై యన్యవి
 జ్జనరైక్వాదులకున్ నితాంతము ప్రశంసారూపమై యున్న వా
 క్కని నిక్కంబుగ దానినిం దెలిసి చింతాకాంతతన్ హంస దే
 ల్చిన యయ్యర్థము సారెకున్ మది విమర్శించెం బ్రసక్తాత్ముడై.7

ఉ. ఉల్లసముం గలంచుచు సముల్లసనంబు దొఱంగి పెల్లుగా
 ఉల్లమునందుఁ దల్లడమునొందుచు హల్లక పాణిఁగాంచి రం
 జిల్లుట యెల్లఁబాటు గని చేడ్పడి నిద్దురవోక మాని భూ
 వల్లభుఁ డెల్లదంబునకు వందురుచున్ నిశ వేఁగఁజేసినన్. 8

సీ. ఎడఁబాటుగలవారియెడఁ దావి నుడియు పూ
 టడిదంబు జళిపించుటుడిగె మరుఁడు.

ఎల్లదిక్కుల సముత్ఫలదబ్బరజాబు
 పిల్లతెమ్మెర లుల్లసిల్ల జల్లె.
 ఆణిముత్తయముల ట్లకసంబునఁబర్చి
 పాలుపారుచున్న రిక్కలు జాణింగె.

గూండ్లలోపలి పులుంగులు సంకులంబుగా
 కూయు చొండాంటి మేల్కొలుసలిపె.
 గిరిగుహలలోన నిరులు గిక్కిరియఁబఱచె.
 వెలవెలంజూపె దీపికల్ కళదొఱంగి.
 పాటు లరిగిరి కాసారవారిఁ గుంక.
 బటుపుగువ్వల యుత్తలపాటు సడతె.

గీ. తల్పముఁ దొఱంగి పిదపఁ జాత్రాయణుండు
 క్షుత్తఁ జేరంగఁజేరి వత్సా! రయంబు
 రైక్వుఁ దోడైమ్మటన్న నారైక్వుఁ డెట్టిఁ
 డనఁగ నతనికి రాజన్యఁ డనియె నిట్లు.

10

క. కృతనామకాయ మది యే

గతిఁ ద్రేతాద్యాయములను గబళించెడి నా

గతి సకలజనుల సుకృత

మౌతనివృషంబునన యిముడు నెఱుఁగు మతనిగఁ.

11

గీ. పలుకని క్లేగి నల్ గెలంకులను క్షుత్త

వెదకి వేసరి రై క్షుడఁ విప్రుజాడ

కలికమునకైన నొక్కింత గానరాద

అనుచుఁ గ్రమ్మఱినచ్చి పల్కె నధిపునకు.

12

వ. అంతఁ జాత్రాఁజుండుగు జానశ్రుతి యిట్లనియె.

13

మ. గలితాత్మీయవిరోధజంతునిలయక్షాభృద్గుహంతర్నదీ

పుళినారణ్యములందుఁ గాక కలుషీభూతాంతరంగప్రజా

కలితంబైన యుదాత్తపత్తనపురగ్రామంబులఁ రథ్యలఁ

నిలువంజొత్తురై బ్రహ్మవేత్త లెపుడు ? నీవిత చింతింపుమా.

వ. కావున బ్రాహ్మణు నన్వేషింపఁదగిన స్థలంబున కరిగి లేని యమ్మహనీయుం
డక్షివిషయం బగుననిన.

15

శా. భూమిశుండు వచించినట్ల చని యప్పుణ్యాత్మురై క్వాహ్వయుఁ

పామం గీరుచు బండిక్రింద వసియింపం జూచి యేకాకి నా

ర్యా ! మాన్యుండగు రైకవనామకుండ వీవా యన్న నేనేయటం

చాపశాసింద్రుఁడు వల్కినం జని యతం డారాజుతోఁ దెల్పినఁ.

అ. వె. ఐదునూర్ల మొదపు లశ్వతరీరథ

మొక్క కంఠహార ముడుగరగను

రాజు గొంచుబోయి రై క్షునికడ నుంచి

అతని కిట్టులనియె నధికభక్తి.

17

ఉ. క్షీరసమృద్ధధేనుకముఁ జిత్రిత దివ్యరథమ్ము మోహనా

కారముఁ బోజ్యలన్మణివికారముఁ జారుమరీచివారికా

సారము సంపుతాంధతమసాగకుతారము సర్వదైన్యసం

హారముఁ గంధరస్థలవిహారము సారము భూరిహారముఁ.

18

క. కానుకలివె కొనివచ్చితి

వీనిఁ గ్రహించి కరుణ పెలయించియు రై

క్వా! నా కుపదేశింపుము

పూనిక నీకొల్చుదైవము ననంగ మునియున్.

19

గీ. అధికశోకంబుచే గార్వ్యమందినట్టి

వాడ నీతెచ్చినట్టి పశ్వాదికంబు

నీకడనెయుండుఁగాతమనిన మునివరు

ఆశయమెఱింగి రాజు గృహంబు సేరి.

20

వ. మగిడివచ్చి

21

ఉ. ఆలొకవేయి రత్నమయహారము నశ్వతరీరథమ్ము మ

ద్బాలికయున్ నివాసినుఖదంబులు గౌహము లోలిఁ దార్పితిన్

హాళిమెయిన్ గ్రహించి యివియన్నియు రైక్వ! నుహానుభావఁడ

ద్వేలకృపన్ ఘటించి యుపదేశ మొసంగి కృతార్థుఁడేయవే.

22

వ. అనిన గృహించి

23

శా. జాయార్ధార్పితధారుణీశ్వరసుతాస్యాబ్జంబై తీర్థంబుగా

యోగింద్రుఁ డెఱింగి యియ్యది యుపాయంబై తగన్ నేను వా

చాయుక్తుండయితిన్. మహావృషకదేశంబందు సీగ్రామము

ల్లోయుంఁగాత యశంబటంచనియె నెప్పున్ రైక్వపర్ణాఖ్యలన్.

24

గీ. పిదప రైక్వుండు సంవర్గవిద్య నృపతి

కాదరంబున నుపదేశమాచరింప

లయ్యది గృహించి రాజన్యుఁ డట్ల యాచ

రించి సుసార ఘోరవారిధిఁ దరించె.

25

—♦ గోవర్ధనాచార్యుఁడు ♦—

(మల్లాది సూర్యనారాయణశాస్త్రిగారు)

ఇతనికాలము సరిగా నిర్ణయించు నాధారము లేదుకాని జయదేవుఁడు గీత
గోవిందము మొదట 'శృంగారోత్తరసత్ప్ర'మేయవచనై రాచార్యగోవర్ధన స్ఫుర్తి శాపి
నవిశ్చుత'యని వర్ణించుటచే నతని కీతఁడు పూజ్యుడైన సమకాలికుఁడైయుండునని
దుర్గాప్రసాదపండితులు వ్రాసియుండిరి. ఈజయదేవుఁడు వంగదేశాధిపతియగు
బల్లాలసేనుని పుత్రుఁడగు లక్ష్మణసేనుని సభలో నున్నవాడని సనాతనగోస్వామి
మతమైనట్లు కనఁబడుచున్నది. 'గోవర్ధనశ్చ శరణో జయదేవ ఉమాపతిః, కవిరాజశ్చ
రత్నాని సమితౌ లక్ష్మణశ్చ' యను శ్లోకము లక్ష్మణసేనుని సభామందిరద్వారము
మీదికి లిపిపై వ్రాయఁబడియున్నట్లు తెలియుచున్నది. ఈలక్ష్మణసేనుఁడు క్రీ. 11 శ||

11 వ శతాబ్దంబు తుదకు వంగరాజ్యము నేలినట్లు చరిత్రకర్తల యభిప్రాయము. కావున నీగోవర్ధనుడు 1080, 1140 నడుమ నున్నవాడని యూహింపఁదగును. ఇతఁ డేడువందల యార్యావృత్తములుగల యార్యాసప్తకతియను కౌవ్యము రచించె. అందు వాల్మీకిమొదలుగా భవభూతివఱకును గల పూర్వకవులు సుతంపఁబడిరి. ఇతఁడు వంగ శక్తకుడు, బ్రాహ్మణుఁడు. ఈతనితండ్రి మహాకవియుఁ గర్మపరతత్త్వ ఁడు నగు నీలాంబరసోమయాజి. సోదరుఁడు బలభద్రుఁడు, శిష్యుఁ డుదయనుఁడు. ఈయంశములెల్ల నీతని కౌవ్యమువల్లనే తెలియుచున్నవి. ఈకావ్య మొక కథను చెల్పువది కాక వివిధనాయకనాయకలక్షణంబులను వారి సఖుల లక్షణంబులను బోధించుచుఁ బరస్పరచాటుసంభాషణరూపకంబుగా నున్నది. ఇందకారాది క్షతారాంతముగల వర్ణము లాదియందుఁ గ్రమముగాఁగల కొన్నికొన్ని పద్యములు వ్రజ్యలను నామములతో విభజింపఁబడినవి. ఈతని కవిత్వము కులభమై సరసదృష్టం తోపమాంకకృతంబై యలరారుచున్నది.

శ్లో. అతిపూజితతారేయం దృష్టి శృంగిలంఘనక్షమా సుతను

జనసిద్ధాంతస్థితిరివ సహసనా కం నమోహయతి ?

అనుపద్యము నాయక దృష్టివిశేషసౌందర్యముం చెల్పుచు జనసిద్ధాంతమును నిరసించుచు నెంతయు హృద్యముగా నున్నది. మఱియు

శ్లో. అన్యాస్యపి గృహిణీతి ధ్యాయ న్నభిలషిత మాప్నోతి

పశ్యన్ పాషాణమయీః ప్రతిమాంశవ దేవతాత్వేన.

అను నాయకసభీవచన మన్యనాయకారక్తఁడగు నాయకుని ధర్మము చెల్పుచు విగ్రహారాధనవిధిని బోధించుచున్నది. ఇట్లే యీకావ్య మాద్యంతము సకల లోకధర్మములం చెల్ప నాదర్శముగా నున్నది.

—* అగ్గిపెట్టెల యన్యాయము *

పరదేశములవా రన్నివిధములచేతను హిందూదేశధనమును సంపూర్ణముగాఁ బీల్చి పిప్పిచేయుచున్నారు. చెఱుకు తీసిగానున్నదని వేళ్ళతోఁగూడఁ బెట్టగించు నక్కలవలె వీరు మితముదప్పి ద్రవ్యమును మొదలంటఁ బిండివేయుచున్నారు. అది ప్రత్యక్షముగాఁ గానరాక కొంచెము లోఁతుగ విమర్శించువారికి మాత్రమే వికద మగుచుఁ జల్లచల్లగా జలగ యెట్లు రక్తమును బీల్చునో యట్లు జరుగుచున్నది. తక్కిన విషయము లట్లుంచి యొక్క యగ్గిపెట్టెలవలన నెంతద్రవ్యము హరింపఁబడుచున్నదో గణించుటకు శక్యముగాకుండెను. ఇందులో నెంతమోసము చేయఁబడుచున్నదో యెవరును గనుగొనఁ జాలకున్నారు. కానికి తెండు పెట్టెల వచ్చుచున్నవన్న సంతోషమే కాని యందు మన ముపయోగించుకొనుచున్న పుల్లలు పదియో పండ్రెండో ... తక్కినది నెంటుపాడే యగుచున్నది ... మనకు దిగుమతియగుచున్న పెట్టెలలో

సంసారిపెట్టెలనియు వ్యభిచారిపెట్టెలనియు నిరుతేజగులుగానున్నవి. వ్యభిచారి పెట్టెలనునవి తొలుతనుండియు వచ్చుచున్న యెట్టమందుపెట్టెలు. ఈపుల్లలు తన పెట్టెయే కావలెనను నియమములేకుండ నెచ్చటగీసిన నచ్చట మండుగుణము గలవి యగుటచే వ్యభిచారి పెట్టెలనబడుచున్నవి. సంసారిపెట్టె లిటీవలవచ్చుచున్న నల్లని మందుగలవి. ఇవి తనపెట్టెను గీసిననే కాక మఱియెట్టిచోట గీచినను జెలుంగవు. కావున నవి సంసారిపెట్టెలనబడుచున్నవి. దూర మాలోచింపఁగా నివియైనను సంసారిపెట్టెలు కాఁజాలవు ఎపెట్టెలోనున్న పుల్ల లాపెట్టెకే జెలిగి రెండవ పెట్టెకుఁ బనికిరాకున్నచో నట్టినామము చెల్లియుండును. తమజాతి యేపెట్టెకైనను నివి జెలుంగుచుండుటచే సజాతీయవ్యభిచారదోషము వీనికిని గలిగినది ... ప్రస్తుతము మనదేశమునకు దిగుమతియగుచున్నవి సంసారి పెట్టెలును గాక వ్యభిచారిపెట్టెలును గాక సన్యాసిపెట్టెలగుచున్నవి. సన్యాసు లెట్లు నిరుపయోగులొ యట్లే యివియును నిరుపయోగములగుచున్నవి. ఇందులోఁ జమత్కార మేమనఁగా నల్లనిమందుపెట్టెలు మఱియొకచోట గీచిన జెలుంగనివగుటచే నాపెట్టెయందే గీయవలెను. అట్లుగీయుటకు మందుకొంచెము దళముగాఁ బేడుమీఁదనే పట్టింపఁగలియున్నది ... అది నిరంతరమును ఘర్షణముగలచోటుగనుక మం దాకట్టపేడుకే దళముగాఁ బట్టించినచోఁ బుల్ల లన్నియు సరిపోవువఱకును బోకుండ నుండును. అట్లుచేయక యాహెస గాంధ్రామందు నొకపలుచని కాగితముపైని బ్రామి పంపుచున్నారు. ఇందుఁ జిత్రమేమనఁగా నొకటిరెండుపుడకలు ఛెట్టున గీయునపుటి కుల్లిపొరవంటి యాకాగి తము చినిగి తుక్కుగుటయు మఱిగీయుటకు హంగులేక యాపుడక లన్నియుఁ బెంటపైఁ బోయుచున్నారు. ఇక రెండవరకపు పెట్టెమందుపెట్టెలు పైనవ్రాసిన విధమునఁ గాక పెట్టెప్రక్కను బేడుమీఁద దళముగా గఱిమందు పట్టించుచున్నారు గాని పుల్లలకుఁ బట్టించు మందులోనే దాని పొరణము తీసివేయుచున్నారు. పుడక గీయుఁగానే చురచురలాడి యట్టె యాటిపోవుచున్నవి. దానిలో జెలిగెడు పదార్థము తక్కువ గల్గుచున్నారు. ప్రక్కనుండు పేడుకుఁ బట్టించుట మనయందు దయచేఁ గాదు. ఆపుల్ల లేగోడను గీసినను బడునుగనుక నట్లు పట్టించుచున్నారు. అట్లుపడక యాపెట్టెయే కావలసియున్నచో వానికిని నామందు పలచనికొగితములపై బ్రామి యుందురు. ఇందువలనఁ గానియిచ్చి 2 పెట్టెలు లేఁగా మఱురోజాననే తిరిగి కావలసివచ్చుచున్నది. కనబడని వ్రాయము. ఆహా! ఎంతహెసము? మనదేశము చేసికొన్న పాపముచేఁగదా యిట్లు హెసగాండ్రొందఱును జేయుచున్నారు. ఇంత కన్న మన పూర్వపు జెకుముకిరాళ్ళను దూఁటకల్పెలునే యుక్తమగునేహె యని తోఁచెడిని. ఇందునుగూర్చి ప్రతిపత్తికాధిపతియుఁ బ్రతి ప్రముఖులును వ్రాసి చెప్పి యింగ్లీషుపత్రికలకు వ్రాసి దొరతనమువారికి నివేదించి యాహెసము నిల్పు చేయించుటకై ప్రయత్నింతురుగాక. మనదేశములోనే తఱచుగా నివి చేయుభాగ్యమును గలిగించుటకై ప్రయత్నింపుడని వ్రాయుటకుఁ జేతు లాడవు.

“కుదర్మిని,

సీ. సరసాధకులకాననము దహించుటకును

అవసీసురుల విత్త మగ్నికీల.

జననాయకుల నిజైశ్వర్యాబ్ధి నింకింప

బాహ్మణాక్షేత్రంబు బాడబంబు.

పార్థివోత్తముల సంపచ్చైలములఁ గూల్పు

భూసురధనము దంభోళిధార.

జగతీవరుల కీర్తించంద్రిక మాప వి

ప్రోత్తము ధనము నూర్యోదయంబు.

విప్రతతిసామ్యుకంపెను విషముమేలు.

గరళమునకును బ్రతికృతిగలదుకాని

దాని మాన్పంగ భువి నౌషధములు లేవు.

కాన బ్రహ్మాన్వములు గొంట గాదు పతికి.

౧౯౧

కం. ఎఱుంగమి నైనను భూసుర

వరుల ధనం బపహరింపవలవదు పతికిన్

మఱపున ననలము ముట్టిన

దరిగొని వెనఁ గాల్పకున్నె తను వెరియంగన్ ?

౧౯౨

తే. శ్రీమదాంధులు సామంబుచేతఁ జక్క

పడుదురే రెపెందు బోయఁడు పసులఁదోలు

పగిది నుగ్రభూజావిజృంభణసమగ్ర

సుకుహితాటోప మనిలోనఁ జూపకున్న ?

౧౯౩

కం. ధారుణిలోన వదాన్యుల కీరానిపదార మొక్క పేనింగలదే ?

కోరినఁదనమేయెముకలు ధీరుండై యిచ్చెనని దధీచిని వినమే ?

కం. ఆయింద్రాగ్నులు క్షేనక

వాయనరూపములఁ దన్ను వలఁతిగ వేడన్

ధీయుతుండై మును శిబితన

కాయము గోసెచ్చెనన జగంబుల వినమే ?

౧౯౪

చం. హరి భజించుహస్తములు హస్తము లచ్యుతుఁ గోరి మొక్కుత

చ్చిరము శిరంబు చక్కభరులజేరినచిత్తము చిత్త మిందిరా

పరుగనుదృష్టి దృష్టి మురవైరి నుతించినవాణి వాణి య
క్షురు కథలనుకర్ణములు కర్ణములై విలసిల్లుబో భువిన్. ౧౯౬

ఆ. దేవదేవుఁ డఖిలభావజ్ఞుఁ డాశ్రిత
వరదుండైన హరికి ధరణీసురులు
దైవతములుగాన ధారుణీదివిజుల
కంటె దైవ మొకడు కలదె భువిని ? ౧౯౭

తే. పుత్రదారగృహక్షేత్రభూరివిషయ
ఘనసుఖానకుండగుచు నేమనుజుడేని
అర్థిఁ జరియించు వాఁడు భవాబ్ధిలోన
చెంతి యెన్నాళ్ళకును దరిఁ జేరలేడు. ౧౯౮

కం. ధరణీసురశాపమునకు
హరిహరబ్రహ్మాదులైన నడ్డముగలరే ?
నరులనఁగ నెంతవారలు
కరమరుదుగఁ బూర్వజన్మకర్మము దోవ ? ౧౯౯

తే. సర్వభూతమయుండైన సరసిజాత్ముఁ
డతఁడె తన యాత్మయందుండుననెడువాఁడు
శంఖచక్రధరుండంచుఁ జనెడువాఁడు
భక్తిభావాభిరతుఁడు వో భాగవతుఁడు. ౨౦౦

కం. పరమబ్రహ్మమనంగ
పరతత్త్వమనంగఁ బరమపదమనఁగను నీ
శ్వరుండనఁ గృష్ణుండన జగ
దభిరతుఁడు నారాయణుండు దా వెలుగొందున్. ౨౦౧

కం. తారలనెన్నఁగవచ్చును భూరేణుల లెక్కపెట్టఁబోలును ధాత్రిన్
నారాయణగుణకథనము లారయ వర్ణింపలేరు హరబ్రహ్మాదున్.

తే. మృదులపక్వాన్నభోజనములను మాని
జీవహింసకుఁ జనువానిఁ జెందు నభుము.

హరి నుతింపక స్త్రీలోలుడైనవాఁడు
సరకవాసుండు సగుచుండు ననవరతము.

౨౦౩

ఉ. దారలయందుఁ బుత్రీధనధాన్యములందు సనేకభంగులక
కూరిమిసేయు మర్త్యుఁ డతిఘోరవియోగజదుఃఖమగ్నుడై
నేరుపుదక్కి చిక్కువడి నీతివివేకవిహీనుడై మనో
భారముతోఁ గపోతపతిభంగి నిజంబుగఁ బోవు నప్పమై.

౨౦౪

కం. మోహితుడై వసుకాంక్షా

వాహినిలోఁజిక్కి క్రూరవశుడౌ మనుజుం
దూహోహోహ లెఱుంగక

దేహము నలగంగఁజేయు దీనత నెప్పుడుక.

౨౦౫

మ. హరినామాంకిత సత్కథామృతసవ్యాలోలుడైనట్టి స
త్పురుషశ్రేష్ఠుఁ డసత్కథా లవణవాఘూరంబుఁ దాఁ గ్రోలునే ?
వర మందారమరందపానకుతుకస్వాంతద్విరేఫంబు స
త్వరమై పోవునె చేదువేములకుఁ దద్గంధానుమోధాత్మమై ?

కం. గజతురగాదిశ్రీలను

నిజమని నమ్మంగరాదు. నిత్యమును హరిక
గజబిజలేక తలంచిన

సుజనులకును నతనియందుఁ జొరఁగావచ్చుక.

౨౦౬

కం. బలవంతుడైనవాఁడే

కులహీనుడైన దొడ్డుగుణవంతుఁడగుక.

కలిమియు బలిమియుఁ గలిగిన

ఇలలోపల రా జతండ్. ఏమనవచ్చుక ?

౨౦౭

చ. మృతియును జీవనంబు లివి మేదినిలోపల జీవకోటికిక
సోతము సంభవించు. సహజంబిది. చోర హుతాశ సర్ప సం
హతులను దప్పి నాఁకటను బంచతనొందెడునట్టిజీవుఁ డా
పదలను గుంది పూర్వమగుపాపఫలంబు భుజించు నెప్పుడున్.

మ. భగవంతుం బురుషోత్తమున్ హరిఁ గృపాపాథోధి లక్ష్మీశ్వరున్
సుగుణభాజితు నచ్యుతుం బరుఁ బరంజ్యోతిం బభిభున్ సర్వభూ

తగుహవాసు నధోక్షజున్ శ్రీతజనత్రాజైకపారీణు నా
జగదాత్ముం గనుచుండు రాధ్యులు తపశ్శక్తిన్ స్ఫుటజ్ఞానులై.

చ. తనువునఁబుట్టినట్టి బెడిదంబగు కష్టమహాగదంబుచే
వనరి తీదీయచర్మము వివర్ణతనొందెనరీతి భృత్యు లొ
ప్పనిపని సేసినన్ విభులు బంధుర చారుయశంబుఁ బేరుఁ బెం
పును జెడిపోయి దుర్యశముఁబొందుచునుండురు విప్లవంబులన్.

తే. పూని సుఖదుఃఖములురెంటిలోన నెద్ది
దైవవశమునఁ జేకులు దానఁజేసి
ఁడెందమునఁ జాల నంతప్పినిొందువాఁడు
విమలవిజ్ఞానియన భువి వెలయుచుండు. ౨౧౨

చ. అనుపమభక్తి నెవ్వనిపదాంబుజమూలము మందిరంబుగా
ననయముఁబొందెవాఁడు నిహతాఖిలభూరిమనోమలుండు స
ద్వినుతవిరక్తిబోధధృతి వీర్యవిశేషసమన్వితుండు దా
ననఁదగి భూరిసంస్మృతి మహాత్తరదుఃఖము నందఁ డెన్నడున్.

తే. అగ్నిముఖమునకంటె ధరామఠేంద్ర
ముఖము పరిశుద్ధ మత్యంతముఖ్యమనఁగ
తనరునదిగాన భూసురార్చనము సకల
జనులు గావింపఁదగు నార్యజనములార ! ౨౧౩

కం. పరికింపఁగ నేమనుజుఁడు
హరిపదమును బొందఁజేయునట్టి వివేక
స్ఫురణం దనర్చు వానికి
పరువడి నిలఁ బొందరానిపదముం గలదే ? ౨౧౪

మ. ఎనయన్ యుత్పరిపీడఁ గుంది శునకం వింటింటికింబోవఁ బూ
నినఁ దద్దైవికమైన దండహతిగానీ కాక చౌర్యాన్నమై
ననుగానీ తగఁ బొందుచందమున నెన్నున్ దైవయోగంబుపెం
పున నీజీవుఁడు దాఁబ్రయాప్రియములం బొందు ద్రవోకంబులన్.

ప్రథమభార్య పడిపోవునాటికి నాద ప్రాయము పంచాశత్తున కింకను రెండు తక్కువయే. పంచాశదబ్బంబులపర్యంతము పరిణయాధికారము పురుషున కుండి యున్నది. కాని

ఉ. నల్వదివత్సరంబులకే నాదుశరీరమునందు రక్తపుష్క

కాల్యలవేగ మాఁగుటయుఁ గన్గవ నిద్దపుటద్దపుం గవక

చెల్వవు గాంచనయ్యె. నడునెత్తి వికేశము. తక్కునొదలక

మొల్వవు నల్లవెండుకీలు. మోము వివర్ణతగాంచె నేమనక ?

ఉ. దంతము లొక్కొక్కొక్కడు వదంపడి యూడఁగఁజొచ్చె. కాళ్ళతీ

పెంతయునేర్పడెక. బలవిహీనుఁడనైతిని. చానఁజేసి ర

వ్వంతపనిం బొనర్చుటకే యంగము లోపకపోయె. ఇట్లు బల్

వంతగ నపై నేను శతవృద్ధుఁడోఁచితి నేమిచెప్పదుక ?

మతియుఁ బెక్కండ్రొ బిడ్డలఁ గనినను నొక్కరును దక్కమి నన్నతనయు నొకనిఁ బెనుచుకొనుఁడని యనేకు లనఁజొచ్చిరి. పిల్ల లెల్లను వీరికి బ్రదుకరనియు నంత్యమున కన్నకొడుకులే దిక్కనియు ననసాగిరి. అది యంగీకరింపలేదుకాని యగ్రజు నైదవయాత్రజు నాటుమాసములలోపలి పోయియున నతికి పోవునుగానూ బెంచుకొందమని పెద్దభార్యతో యాజించికూడ నుంటిని. ఈకారణములచే దక్షిణ పత్నిని దహనముచేసి మూఢ్విధవించిన చిత్తముతో మూలము వచ్చి యష్టమగర్భ మేలుపడు టాదిగా నస్మత్కుటుంబము నాత్మీయగేహముననే యుంచుకొని యావధమిచ్చుచు నఖిలవిధముల నాదరించిన ప్రసాదరావు భవనముననే పనవుమల బడియుండి పుత్రకళత్రోహినుఁడనైన నేను బ్రోద్దుపొడుచుటతోడనే పెద్దమనుష్యు లన్నకొడుకు కర్మత్యముతో నపరకర్మ మాచరింపుమని బోధించినచోఁ దల్లిసచ్చిన పిల్ల నేమిచేయుదునా యని వేకువకామున విచారపడఁగఁడఁగితినిగాని పునర్వివాహ విషయమై మనంబున ననుకొననైన ననుకొనినవాఁడను గాను. మఱునాఁడు మాట టికిఁ బరిటికిఁ బిల్వవస్తురని మురియుచున్న నరసరావుపేటలోని నామేనల్లునింటికి నడతెంచి యుడుకుచుండుటయు నామఱునాటి సాయంకాల మస్తద్భుజమును జూడలేక యాత్రజాత మరణమున కలమటించు నత్రయే మరల వివాహమైన బాగుండునని పగిస్తావించి పోత్సహించినపై బునర్వివాహేచ్ఛాంకూరము మనఃశ్రేష్ఠ మున మొలకయ్యెత్తెను. అప్పుడు మరల వజ్రాతకచక్రము తిరుగజేసితిని. ద్వికళత్ర యోగమున్నపుడు తిరిగి పరిణయ మేలకాదాయని యరయ మొదలిడితిని.

కాని గల్పిదియోగదుఃఖముతో స్వయముగా నిర్ణయించుకొనలేక జ్యోతిషికుల విచారించితిని. అంతంతమాత్రపు జ్యోతిషికు లది యావనవంతుల విషయముకాని యతీతవయస్కుల విషయముకాదనిరి. అది యాత్రకు నచ్చక పెద్దపెద్దలను పెదక మొదలిడితిని. హైదరాబాదులో నచ్యుతరామకాస్తురిగారను నధికయశశ్శా

యొక రగుపడియెను. ఆయన హైదరాబాదురాజ్యమున కెల్ల నమాత్యులగు కిషో ప్రసాదుగారి నే పెప్పించి వేలయకరముల భూమి నార్జించిన విద్వాంసుఁడు. అతఁడు నాజాతకచక్రముఁ జూచినతోడనే ద్వితీయోగ మీజాతకునకు దివిటీవేసి కనఁబఱచుచుండ శంకించిన జాల్మలెవరిని చప్పనఁ జెప్పివేసెను. అక్కడి కాసంశయము తీతునుగాని 'వృద్ధస్య తరుణీ విష' మనుశ్లోకపాదముమాత్రము బాధించినది. ఈశ్లోకపాదమున కనుగుణముగనే యొందఱో భయపెట్టిరి. ఏమిపెండ్సిలేయని యీస తించిరి. మొత్తమునకుఁ బునర్వివాహము చేసికొనుమన్న వారిసంఖ్యయే యధికము కాని యనిష్టమునునూచించినవారును ననేకులు కలరు. ఆసంశయముగూడ నచ్యుత రామకాస్తులుగారే తీర్చివేసిరి. సత్యయై తీర్థయమునకుఁ దక్కున గాకుండ సుతులం గనునని ముతించిరి. వీరి గురువులైన శ్రీధర వైంకటకాస్తులుగారును సిద్ధాంతికరించిరి. ఇంత శోధించి యేను జేసికొన్నందుల కేబడఱుపడేండ్లవాఁడనగు సన్నెంతయుఁ బరిచరించుచును నీడునకుమించిన యొంతెంతపనులును నిర్వహించుచును బుత్రపుత్రి కలఁ బోషించుచును జాలఁ దెలివికలదనియు సత్ప్రవర్తనగలదనియుఁ బేరుపెచ్చు కొన్న పెండ్లము దొరకుటయే పెత్తనమందున్న నా పెద్దభాగ్యము. 'భార్యుఁ ఖం పునర్భార్య'యను పద్యపాదము సార్థకముచేయుచు నీభార్యవచ్చి ప్రథమభార్యా వియోగదుఃఖమును బోగొట్టుటయే కాక యనేకాంశములలో నద్దానికన్న మిన్నయై దాని మఱపించినదికూడ. సౌందర్యవతులలోఁ బరిగణింపఁదగినది చన్ద్రభార్య. సర్వ సాధారణ యున్న భార్య. అది స్వదేశస్థురాలు. ఇది విదేశస్థురాలు. అది పిట్టకాతిలోఁ గబురంపి చుట్టములను రప్పించుకొనినది. ఇది తండ్రివచ్చినతరువాత సుత్తరము ముక్కు వ్రాయువారుగూడ లేక యుడుకుచుండినది. ఇరువురకును నిది తార తమ్యము. ఇంతియేకాని యితరవిషయములలోఁ బెద్దది చిన్న, చిన్నది పెద్ద. వేయేల! యువసం॥ ఫాల్గున బ 3 ఉపనయనము నిశ్చయించుకొని యిరువదైదు దినములకు ముంజేదేశమునకో యేగుచు ముహూర్తమునకు మాడుదినములు ముందుగా వచ్చెద ననియు వచ్చులోపల సర్వము సంసిద్ధము చేయవలసినదనియు వాఁకిటిలో బండలు పఱపించి గచ్చుకాలువ కట్టింపవలసినదనియు నెన్నెన్నియో చెప్పిపోయి చెప్పిన చొప్పున వచ్చుటయు వచ్చులోపల నొరులసహాయము లేకుండ నొక్కరితయే యుపనయనసంభారములఁ గూర్చియుఁ బాలికాఁపులచేత బండ్లకట్టించి కారంపూడి బండలఁ దెప్పించియుఁ జస్తాఁజేయించియుఁ బనివాండ్రఁ బలిపించి కాల్యుఁ గట్టించియు సర్వము సంసిద్ధపఱచి స్వాత్మజా నుపనయనము చక్కగా జరుపుకొని సర్వలచేతను సంకుతింపఁబడినదనుటకంటె దీని తెలివితేటలు విశేషించి వ్రాయ వలసిన పనిలేదు. చరిత్రగ్రనుక నుండినది యుండినట్లు వ్రాసితిని గాని యిప్పుది ముతగాదు. నస్తుతిః 'పుత్రభార్యయో'రమ నారోశ్చక్తి సత్యకథనమునకు నిషేధకము కాదు. ఈవిడవయ స్పీధాత కిరువదియేడువత్సరములు. చిన్నదానితోపాటిచిన్నదియుఁ గుఱువాండ్రోకలి గొలుగుటయే కాని చదువుసంధ్యలుమాత్ర మంతగా సాధించినదికాదు. కాని నేను లేనిమానమున నడచినులు మొదలైనవి యంటించి వత్తికఁబంపుటనుమాత్రము చురుక వాషేక్షింపవలసిన పనిలేదు. దీనికే దలిదండ్రులు పెట్టినపేరలమేలుమఱగ కాని యిక్కడఁ గమల యనిపిలుచుచున్నారు.

—♦ అగ్రీసుతుడు ♦—

శోభకృత్యసంస్కర వైశాఖ శు ౧౨ శుక్రవారము (8-4-1908) నా ప్రథమ వివాహము. కీలకసం॥ భాద్రపద శు ౮ (4-9-1908) నిషేకము. సౌమ్య సం॥ పుష్య బ ౪ (29-1-1910) ఈ యగ్రీసుతు నానిర్భావము. నలసం॥ భాద్రపద బ 3 (14-9-1916) వీని మరణము. వానికి మే మెంతయుణముంటివా యంతయుఁ దీర్చు కొని యాతేండ్ర యేడునెలల యిరువదితొమ్మిదిదినములకే యింద్రనగరమున కేగిన వాడు. చచ్చిపోయిన బత్తు పగిలిపోయిన పండెడుపా లిచ్చెనని చెప్పికొన్నట్లు లట్టివానిచరిత్ర వ్రాయుట యవసరముగాన నవసానాంతర మలమటించుచు వ్రాసిన కొన్ని పద్యములుమాత్ర మిక్కిందఁ బొందుపఱచి యవలఁ జనుదము.

సీ. నిద్రమంచముమీఁద నే నింక నెవరికి

క్రొత్తపద్యాల చెప్పికొనుదుఁ దండ్రి!

ఎచ్చోటికిని వెంట నే నింక నెవరిని

సంప్రీతిఁ దోడ్కొనిచనుదుఁ దండ్రి!

ఎలమి భుజించుచో నే నింక నెవరిని

కోరి పొత్తుకుఁ బిల్చుకొనుదుఁ దండ్రి!

ఎటుపోయివచ్చియు నే నింక నెవరిని

గుచ్చి కౌగిటఁ జేర్చుకొనుదుఁ దండ్రి?

ఎత్తుకొని ముద్దులాడుచు నింక నేరి

పైనివేసుక నే నుఖంకడుదుఁ దండ్రి!

అకట! లోకోత్తరంబయినట్టి నీదు

చరిత్రమెల్లను నే నెట్లు మఱతుఁ దండ్రి!

తే. బాలరామాయణంబును భాగవతము

అమరముం జెప్పికొంటి వీ వాఱువత్స

రములకే తండ్రి! ఇంక నాఱుసమలెయున్న

ఎంతవిద్యవ్రత గలుగునో యెవ్వఁడెఱుగు?

సీ. సుత! తావకంబైన శ్లోకసుమృతకు శి

ష్టా హానూమచ్ఛాస్త్రీ సై యనెగదె!

అత్తొజ! నీదు పద్యస్వచ్ఛతకు బజ్జె

పలి లక్ష్మీకాంతము బలియనెగదె!

కొడుక! నీధారణకు మేవ్వరైనను

బ్రహ్మణ్య మబ్బురంపడియెనుగదె!

తనుజ ! నీ గ్రహణంపు ద్రఢిమ నందా పిచ్చ
య పరీక్ష యొనరించి హాయనెగదె !

బిడ్డ ! నీచాకచక్యంబు పెక్కుమనుజు
లరసి మేలని నినుఁ గొనియాడిరికదె !

పుత్ర ! ఏడేండ్లకే యింతపొగడత గని
ఏడిపించి మముఁ దివి కేగితికదె !

మ. హరినామస్తుతిపద్య మొక్కపరి నీ వాకాశపున్ వాణినై
న రహిం బాఠముచేసివేగ మరలన్ నన్ దన్ను మోతండి ! లే
ద రమేళోకము స్వర్గమో యెదియొ నీధామంబు వాక్రుచ్చిమున్
త్వరఁ గొంపోయి పతింపు మచ్చటనె యానందంబునుం బొందెదన్.

ఉ. ఏగితి స్వర్గలోకమున కెందులకో భువి వీడి. అద్ది మా
బాగె కుమార ! నిన్ జిలుతప్రాయమునుండియుఁ బెంచి పెద్దగన్
నేగద చేసినా ! నదియు నీమది నుంచక నాకుఁజెప్పకే
ఈగతి నేగఁ బాల్పడితి. వింత కృతజ్ఞత యుండఁగూడదే ?

పి. పుట్టినాడవు నీవు పుత్ర ! మాతామహు
వాసమా న వేష్టమవరమునందు.

పెరిగినాడవు నీవు బిడ్డ ! త్వత్పితృపరం
పరయున్న యీజానపాటిలోన.

తిరిగినాడవు నీవు దేహజ ! గుంటూరు
లష్కరుమొదలైన లావువీళ్లు.

విడిచినాడవు నీవు కొడుక ! ప్రాణము రావి
పాటిదగ్గఱి రోడ్డుపై నకట !

చొచ్చినాడవు నీవు హత్సాతి ! సకర
కంటిలోని శృశానంపుమంటికి రద.

తలఁచిచూచిన నీచరిత్రంబు చాల

అద్భుతావహ మయ్యెరా ! హా కుమార !

ఉ. గుట్టపుబండియన్నఁ గడుఁ గూర్తువు నీవు కుమార ! దాన నా
గుట్టపుబండిపై నె తుద గొల్లస నీజనియిత్రి యెడ్వఁగఁ
బుట్టునఁ బ్రాణముల్ విడిచిపోతివి ? పోవుచుఁగూడ నీయమఁ
పెట్టిగ నేడ్వకంచనితివే సుకుమారక ! హాకుమారకా !

అభినవనర్మత్తి

సంపాదకుడు - నాగరఖండస్వర్ణకారవ్యవహారాది బహుగ్రంథకర్తయగు

జానపాటి పట్టాభిరామశాస్త్రి.

ఇది యొకమాసపత్రిక. ఇందు వర్ణాశ్రమధర్మతోధక గ్రంథములను విమర్శనము
లును వ్యాసములును బ్రకటింపబడును. చందా సం॥ 1 కి రు 3-0-0

ఈ కార్యస్థానమున వెలకుదొరకు పుస్తకములు.

1 విరూపాక్షపీఠగురుపరంపర	...	0	2	0
2 నీతిగీతులు (సుమతిశతకము, దానికి శ్లోకములు)	...	0	2	0
3 వాసంతికాపరిణయ నాటకము	...	0	4	0
4 కరిణీకోద్ధారిణి [ప్రాచీనప్రబంధము]	...	0	4	0
5 విశ్వబ్రాహ్మణశబ్దఖండనము, బ్రాహ్మణశబ్దవిచారము	...	0	2	0
6 వత్సలనీతిశతకము	...	0	1	0
7 నర్సారావుపేట శతావధానము (తిరుపతివేంకటీయము)	...	0	3	0
8 చిత్తూరుజిల్లాతీర్థ విమర్శనము	...	0	4	0
9 సంగదోషము	...	0	3	0
10 రామాయణసా రోదారము	...	1	8	0
11 డిటా (తెలుగుతాత్పర్యసహితము)	...	2	8	0
12 పశ్యశబ్దవిచారము	...	0	2	0
13 పురశ్చరణము	...	0	2	0
14 విగ్రహారాధన ఖండనఖండనము	...	0	4	0
15 శీలసురాజచరిత్ర (ప్రాచీనప్రబంధము)	...	0	14	0
16 వర్ణవృక్ష	...	0	4	0
17 స్వర్ణకారవ్యవహారము	...	1	8	0
18 శుద్ధాంధ్రహరిశ్చంద్ర చరిత్రము	...	2	10	0
19 నూతనసంహిత (ఆంధ్రము)	...	2	0	0
20 భారతీయప్రబోధము (పితృపాటి చిదంబరశాస్త్రి)	...	0	4	0
21 ధర్మనిర్ణయము.	...	0	4	0
22 అస్పృశ్యతానివారణఖండనము (మల్లాది రామకృష్ణచయనాథగారు)	...	0	8	0
23 భారతీకథాతత్త్వనిర్ణయము	...	0	4	0
24 స్కాందమహాపురాణాంతర్గతనాగరఖండము (౧ సంపుటము)	...	1	0	0
25 డిటా నాగరఖండము (౨ సంపుటము)	...	1	8	0
26 డిటా నాగరఖండము (3 సంపుటము)	...	1	8	0
27 డిటా నాగరఖండము (౪ సంపుటము)	...	1	8	0

అభినవనర్మత్తికార్యస్థానము, జానపాడు, పిడుగురాళ్ళపాస్టు,

గుంటూరు జిల్లా.

- ౧ మెదక్ కివక రావు దేశములుగారు, నల్లపల్లి
 - ౨ భీరకాయల హనుమంతరావు దేశపాండ్యగారు, రాయగిరి
 - ౩ వావిళ్ళ వెంకటేశ్వరకాశ్మీగారు, చెన్నపట్టణము.
 - ౪ తిప్పరాజు కామేశ్వరరావుగారు, కరణిము, దుగ్గిరాల
 - ౫ వేలూరి రామన్నగుప్తగారు, సదాశివునిపేట
 - ౬ ఘంటంభట్లగారి వెంకటభుజంగముగారు - ముసలాపురము
 - ౭ తిరుమలనల్లాళ్ చక్రవర్తి వరదాచార్యుల; అయ్యవార్లంగారు - కాతాపురము.
 - ౮ రాయమూరి బండేరావుగారు, అయినాపురము.
 - ౯ పేతులపల్లి కృష్ణారెడ్డిగారు, కేశవాపురము.
 - ౧౦ రాజా మంత్రిప్పేగడ రాఘవరావుగారు - లింగగిరి.
 - ౧౧ చిక్కరాజు మట్టపల్లిరావుగారు - చెలవర్తి.
 - ౧౨ ముసిపట్ల పట్టాభిరామారావుగారు - తిరుమలగిరి.
 - ౧౩ గూడ వెంకటరామారెడ్డి దేశములుగారు - ఇటికొలపల్లి.
 - ౧౪ నాదరగుల్ సంగమేశ్వరరావు దేశ గారు
- శ్రీ శ్రీ జగద్గురు పుష్పగిరి సంస్థానపు పేజంటు
- ౧౫ రామరాజభూషణ భాషానిలయము - పెంట్లపల్లి.
 - ౧౬ పలిపె వెంకటరావుగారు, వకీలు - కొల్లాపురము.
 - ౧౭ గండికోట అనంతరామారావుగారు, జిల్లా పేష్యూరు, ఆసఫాబాదు.
 - ౧౮ అద్దంకి ... తిరువేంగడతాతదేశికాచార్యులయ్యవార్లంగారు, తక్కెళ్ళపాడు.